

ಶ್ರೀ ಕೆ. ಶಿವಮೂರ್ತಿ.—ಅಧ್ಯಕ್ಷರೇ, ನಾನು ಓಳರ ಕೆಳಗೆ ನೋಟೀಸ್ ಕಳುಹಿಸಿದ್ದೆ, ಅದನ್ನು ಶುಕ್ರವಾರದ ದಿವಸ ತೆಗೆದುಕೊಳ್ಳುತ್ತೇನೆಂದು ಉಪಾಧ್ಯಕ್ಷರು ಹೇಳಿದ್ದರು.

ಅಧ್ಯಕ್ಷರು.—ಮುಂದೆ ಅದನ್ನು ರಿನ್ಯೂ ಮಾಡಿದರೆ ತೆಗೆದುಕೊಳ್ಳುತ್ತೇವೆಂದು ಅರ್ಥ. ರಿನ್ಯೂ ಮಾಡದಿದ್ದರೆ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಪಿ. ರಾಮದೇವ್.—ಅಧ್ಯಕ್ಷರೇ, ಈ ಮನೆಯ ಸದಸ್ಯರು ಯಾವ ರೀತಿಯಾಗಿ ನಡೆದು ಕೊಳ್ಳಬೇಕು ಎನ್ನುವುದಕ್ಕೆ ನಿಯಮ, ೩೦೨, ೩೦೮ರಲ್ಲಿ ಇದೆ. ಈ ಸದನದ ಗೌರವವನ್ನು ಎತ್ತಿ ಹಿಡಿಯಬೇಕಾದ್ದು ನಮ್ಮೆಲ್ಲರ ಕರ್ತವ್ಯ. ಆದರೆ ನಿನ್ನೆಯ ದಿವಸ ಆಗಿರತಕ್ಕದ್ದನ್ನು ನಾವು ಎಲ್ಲರೂ ನೋಡಿದ್ದೇವೆ. ಬರೀ ಈ ಸದನದ ಗೌರವವನ್ನು ಕಾಪಾಡತಕ್ಕದ್ದಲ್ಲ ಇದಕ್ಕಿಂತಲೂ ಟೆಚ್ಚಾಗಿ ತಾವು ಸ್ಪೀಕರ್ ಆಗಿದ್ದೀರಿ, ತಾವು ಯಾವ ಪಕ್ಷಕ್ಕೂ ಸೇರಿದವರಲ್ಲ, ಈ ಸಭೆಯನ್ನು ನಡೆಸತಕ್ಕ ಜವಾಬ್ದಾರಿ ತಮ್ಮ ಮೇಲಿದೆ. ಹಾಗಿರುವಾಗ ತಮ್ಮ ಬಗ್ಗೆಯೇ ಅವಾಚ್ಯ ಶಬ್ದಗಳನ್ನು ಉಪಯೋಗಿಸಿರತಕ್ಕದ್ದು ಬಹುಶಃ ರಿಕಾರ್ಡ್‌ನಲ್ಲಿ ಹೋಗಿರಬಹುದು. ಇದಲ್ಲದಿಂತ ಹೆಚ್ಚಾಗಿ ಮೈಕನ್ನು ಕಿತ್ತುಕೊಂಡಾಗ ನಮಗಲ್ಲಾ ಭಯವೇ ಆಗಿತ್ತು. ಯಾರ ಮೇಲಾದರೂ ಎಸೆದು ಹಾಕಿ ಬಿಡುತ್ತಾರೆ ಎನ್ನತಕ್ಕ ಭಯವಾಗಿತ್ತು. ಈ ಸದನದ ಬಳಿಗೆ ಈ ರೀತಿಯಾದ ಗೂಂಡಾಗಿರಿ ಎಂದೂ ಆಗಿರಲಿಲ್ಲ. ಇದೇ ಮೊದಲನೆಯ ಸಲವಲ್ಲ, ಎರಡನೇ ಬಾರಿ ಈ ರೀತಿ ಆಗುತ್ತಿದೆ, ಮಾನ್ಯ ಸದಸ್ಯರುಗಳಿಗೆ ಯಾರ ಮೇಲೇ ಆದರೂ ಕೋಪವಿದ್ದರೆ, ಸರ್ಕಾರದ ಮೇಲೆ ಕೋಪವಿದ್ದರೆ ಅದನ್ನು ಸ್ಪೀಕರ್‌ರವರ ಮೇಲೆ ಈ ರೀತಿಯಾಗಿ ತೋರಿಸಿ ಆಗಿರಬಹುದಾಗುವ ರೀತಿಯಲ್ಲಿ ವರ್ತನೆ ಮಾಡಿರ ತಕ್ಕದ್ದು ಸರಿಯಲ್ಲ. ಇದನ್ನು ಪದೇ ಪದೇ ಮಾಡುತ್ತಿರುವುದರಿಂದ ಅವರು ಕ್ಷಮಾಯಾಚನೆ ಕೇಳಬೇಕೆಂದು ಹೇಳುತ್ತೇನೆ. ಇದೇ ರೀತಿಯಾಗಿ ಮುಂದುವರಿದರೆ ಬಹುಶಃ ಬಹಳ ಕಷ್ಟವಾಗು ತ್ತದೆ. ನಾವು ಆಗ ಅಸಹಾಯಕರಾಗಿ ಮುಖ ನೋಡಿಕೊಂಡು ಕುಳಿತುಕೊಳ್ಳುವುದಕ್ಕೆ ಆಗುವುದಿಲ್ಲ. ಇದನ್ನು ತಡೆಹಿಡಿಯಲೇ ಬೇಕು. ಈ ರೀತಿಯಾಗಿ ಮುಂದೆ ಆಗದ ಹಾಗೆ ನೋಡಿಕೊಳ್ಳಬೇಕು. ಇದನ್ನು ಎಲ್ಲರೂ ಖಂಡಿಸಬೇಕಾಗಿದೆ. ಇದಕ್ಕಾಗಿ ಆ ಸದಸ್ಯರುಗಳು ಕ್ಷಮಾಯಾಚನೆ ಕೇಳಬೇಕು. ಧರಣಿ ಕೊಡುವುದು, ಸತ್ಯಾಗ್ರಹ ಮಾಡುವುದು ಇದೆಲ್ಲಾ ಪ್ರಜಾಪ್ರಭುತ್ವದ ರೀತಿ ನೀತಿಯೊಳಗೆ ಏನು ಬೇಕಾದರೂ ಮಾಡಬಹುದು. ಆದರೆ ಈ ಸದನದೊಳಗೆ ಅದನ್ನು ಮಾಡುವಾಗ ಶಾಂತ ರೀತಿ ಯಲ್ಲಿ ಪ್ರದರ್ಶನವನ್ನು ನಾವು ಸಹ ಮಾಡಿದ್ದೇವೆ. ಆದರೆ ಈ ರೀತಿಯಾಗಿ ಮೇಲೆ ಹೋಗಿ ಅಧ್ಯಕ್ಷರಿಗೆ ಅಡ್ಡಿ ಮಾಡತಕ್ಕದ್ದು ಸರಿಯಲ್ಲ. ಇದಕ್ಕಾಗಿ ಛೇದನಾರಿಯನ್ನು ಹಾಕಬೇಕಾಗುತ್ತದೆ. ಆದುದರಿಂದ ಆ ಸದಸ್ಯರುಗಳು ಇದರ ಬಗ್ಗೆ ಕ್ಷಮಾಯಾಚನೆ ಕೇಳಬೇಕೆಂದು ಒತ್ತಾಯ ಮಾಡುತ್ತೇನೆ.

ಅಧ್ಯಕ್ಷರು.—ರಿಕಾರ್ಡ್‌ನಲ್ಲಿ ಹೋಗಿದೆಯೋ ಇಲ್ಲವೋ ಎಂಬುದನ್ನು ನೋಡುತ್ತೇನೆ. ತಾವು ಈಗತಾನೇ ಗಮನಕ್ಕೆ ತಂದಿದ್ದೀರಿ. ಅಧ್ಯಕ್ಷರ ಬಗ್ಗೆ ಯಾವ ರೀತಿಯಾಗಿ ನಡೆದುಕೊಳ್ಳಬೇಕು ಎನ್ನತಕ್ಕದ್ದನ್ನು ಅವರು ತಿಳಿದುಕೊಂಡರೆ ಒಳ್ಳೆಯದು.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ಈ ವಿಷಯದ ಬಗ್ಗೆ ಒಂದು ಮಾತನ್ನು ಮಾತ್ರ ಹೇಳುವುದಕ್ಕೆ ಬಯಸುತ್ತೇನೆ. ನಿನ್ನೆಯ ದಿವಸ ಕೆಲವರು ತಮ್ಮ ಮೈಕನ್ನೇ ಕಿತ್ತುಹಾಕಿದರು. ಬೇರೆ ಬೇರೆ ಸಂದರ್ಭಗಳಲ್ಲಿ ನಾವೂ ಸಹ ಧರಣಿ ಮಾಡಿದ್ದೇವೆ. ಮಾನ್ಯ ಬಂಗಿರಪ್ಪನವರು ಮತ್ತು ನಾವುಗಳೆಲ್ಲಾ ೩ ದಿವಸಗಳ ಕಾಲ ಧರಣಿ ಕೂತಿದ್ದು ಇದೆ. ಆದರೆ ವೈರನ್ನು ಕಿತ್ತು ಹಾಕಿ ಮೈಕನ್ನು ಕಿತ್ತು ಹಾಕುವ ಪುಟ್ಟಕ್ಕೆ ಎಂದೂ ಹೋಗಿರಲಿಲ್ಲ. ಒಂದೆ ಗೋಪಾಲ ಗೌಡರು ಇದಾಗ ಅವರಿಗೆ ಬದಲೆ ಕೋಪ ಬಂದು ಅವರ ಹತ್ತಿರವಿದ್ದ ಮೈಕನ್ನು ಮುರಿದು ಬಿಸಾಕಿದ್ದರು. ಅದೇದ ನಂತರ ಈ ರೀತಿಯ ಘಟನೆಗಳು ನಡೆದಿರಲಿಲ್ಲ. ಒಳ್ಳೆಯ ಸಂಪ್ರದಾಯಗಳನ್ನು ಎತ್ತಿಹಿಡಿಯತಕ್ಕ ಜನ ನಾವು ಎಂದು ಹೇಳುತ್ತಾ ಬರುತ್ತಿದ್ದೇವೆ. ಆದುದರಿಂದ ನಾನಾದರೂ ಮನವಿ ಮಾಡಿಕೊಳ್ಳುವುದು ಇಷ್ಟೇ ಮಾನ್ಯ ಸದಸ್ಯರೆಲ್ಲರೂ ಸಹ ಅಧ್ಯಕ್ಷರಿಗೆ ಗೌರವವನ್ನು ಕೊಡತಕ್ಕದ್ದು ನಮ್ಮೆಲ್ಲರ ಜವಾಬ್ದಾರಿ ಯಾಗಿದೆ. ಆದುದರಿಂದ ಇನ್ನು ಮುಂದೆ ಈ ರೀತಿಯಾಗಿ ಮೈಕನ್ನು ಕಿತ್ತು ಹಾಕುವುದು ವೈರನ್ನು ಕಿತ್ತು ಹಾಕುವುದು ಮಾಡದೇ ಒಂದು ಸತ್ಯಸಂಪ್ರದಾಯವನ್ನು ಬೆಳೆಸಿಕೊಂಡು ಹೋಗಲು ನಮ್ಮ ಎಲ್ಲಾ ಸ್ನೇಹಿತರು ಸಹಕರಿಸಬೇಕಾಗಿದೆಯೆಂದೂ ತಾವೂ ಕೇಳಿಕೊಳ್ಳಬೇಕಾಗಿದೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಅಧ್ಯಕ್ಷರೇ, ತಾವು ನಿನ್ನೆಯ ದಿವಸ ಬಹಳ ತಾಳ್ಮೆಯಿಂದ ಸದನವನ್ನು ನಡೆಸಿದ್ದೀರಿ ಅದಕ್ಕಾಗಿ ನಾನು ತಮ್ಮನ್ನು ಅಭಿನಂದಿಸುತ್ತೇನೆ. ಮಾನ್ಯ ಸದಸ್ಯರುಗಳಿಗೆ ಸರ್ಕಾರದ ಮೇಲೆ ವಿಶ್ವೇ ಸಿಟ್ಟು ಇದ್ದರೂ ಕೂಡ ಸರ್ಕಾರದ ಮೇಲೆ ಪ್ರದರ್ಶನವನ್ನು ಮಾಡಲಿ.

ಅದನ್ನು ನೋಡಿಕೊಳ್ಳಲು ಸರ್ಕಾರಕ್ಕೆ ಶಕ್ತಿ ಇದೆ. ಆದರೆ ಆ ಸಿಟ್ಟನ್ನು ತಮ್ಮ ಮೇಲೆ ತೋರಿಸಲು ತಮ್ಮ ಮೇಲೆ ಭಾಳಿ ಮಾಡಿರತಕ್ಕ ವರ್ತನೆ ಸರಿಯಲ್ಲ. ಇದು ಖಂಡನೀಯ ಇದಕ್ಕಾಗಿ ಅವರು ಕ್ಷಮೆಯಾಚನೆ ಕೇಳಲೇಬೇಕಾಗಿದೆ. ಇನ್ನು ಮುಂದೆ ಇಂಥಾದ್ದನ್ನು ಸಹಿಸುವುದಕ್ಕೆ ಸಾಧ್ಯವಿಲ್ಲ.

ಬಿ. ಜನತಾ ಸದಸ್ಯರು.—ಅಧ್ಯಕ್ಷರೇ, ನಾವು ಹೊಸದಾಗಿ ಇಲ್ಲಿಗೆ ಸದಸ್ಯರಾಗಿ ಬಂದಿದ್ದೇವೆ. ಎರಡನೆಯ ಸಾರಿ ಮೈಕ್ಸ್‌ನ್ನು, ವೈರನ್ನು ಕಿತ್ತು ಹಾಕಿದ್ದಾರೆ ಅವರ ಮೇಲೆ ತಾವು ಕ್ರಮವನ್ನು ತೆಗೆದುಕೊಳ್ಳದಿದ್ದರೆ, ಅವರು ಮಾಡಿದ್ದು ಸರಿ ಎನ್ನುವ ಭಾವನೆಗೆ ನಾವು ಬರಬೇಕಾಗುತ್ತದೆ. ಹೊಸದಾಗಿ ಬಂದಿರತಕ್ಕ ಸದಸ್ಯರುಗಳಿಗೆ ಈ ರೀತಿಯಾಗಿ ಮಾಡುವುದು ಸರಿ ಎನ್ನುವ ಭಾವನೆ ಬರುತ್ತದೆ. ಅದುದರಿಂದ ಇದರ ಬಗ್ಗೆ ತಾವು ಸೂಕ್ತವಾದ ಕ್ರಮವನ್ನು ತೆಗೆದುಕೊಂಡು, ಇನ್ನು ಮುಂದೆ ಈ ರೀತಿಯಾಗದ ಹಾಗೆ ನೋಡಿಕೊಳ್ಳಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ತಮ್ಮನ್ನು ಆ ಸ್ಥಾನದಲ್ಲಿ ನಾವು ಎಲ್ಲರೂ ಸೇರಿ ಆರಿಸಿ ಕೊಂಡಿದ್ದೇವೆ. ತಮ್ಮ ಅಗೌರವವನ್ನು ತೋರತಕ್ಕ ಮನಸ್ಸು ಮಾಡಿದ್ದೇ ಆದರೆ, ನಮಗೆ ನಾವೇ ಅಗೌರವವನ್ನು ಮಾಡಿಕೊಂಡ ಹಾಗಾಗುತ್ತದೆ. ರಾಜ್ಯದ ಜನತೆ ಶಾಸನ ಸಭೆಗಳಲ್ಲಿ ಯಾವ ರೀತಿಯ ಕಾರಕಲಾಪಗಳು ನಡೆಯುತ್ತಿವೆ ಎಂಬುದನ್ನು ವಿಕ್ಷಿಸುತ್ತಿದ್ದಾರೆ. ಇಲ್ಲಿ ನಡೆಯತಕ್ಕ ಎಲ್ಲಾ ವಿಷಯಗಳು ಪತ್ರಿಕೆಗಳ ಮುಖಾಂತರ ಎಲ್ಲಾ ಜನರ ಬಾಗಿಲಿಗೆ ಮುಟ್ಟಿದ್ದಾಗ ಇಲ್ಲಿ ನಡೆಯತಕ್ಕ ವಿಚಾರಗಳು ತಿಳಿದುಕೊಳ್ಳತಕ್ಕ ಪರಿಸ್ಥಿತಿ ಬಂದಿರುವಾಗ, ಈ ಸದನಕ್ಕೆ ಅಗೌರವ ತೋರಿಸಿದರೆ, ಅದು ನಮ್ಮ ರಾಜ್ಯಕ್ಕೇ ಅಗೌರವ ತೋರಿಸಿದ ಹಾಗೆ ಅದನ್ನು ಯಾವ ಕನ್ನಡಿಗ ರಾಗಲೀ ಅಥವಾ ಯಾವ ಜನತೆಯೇ ಆಗಲೀ ತುಳ್ಳೆಯಿಂದ ಸಹಿಸುವುದಕ್ಕಾಗುವುದಿಲ್ಲ.

೧೦-೨೦ ಎ. ಎಂ.

ಮತ್ತು ಅಧ್ಯಕ್ಷರಿಗೆ ಅಗೌರವ ಮಾಡುತ್ತೇವೆ ಎಂದು ಯೋಚನೆ ಮಾಡಿದರೆ ನಮಗೆ ನಾವು ಅಗೌರವ ಮಾಡಿಕೊಂಡ ಹಾಗೆ ಆಗುತ್ತದೆ. ಕಳೆದ ಸೆಪ್ಟೆಂಬರ್ ತಿಂಗಳಲ್ಲಿ ಇಂಥದೇ ಘಟನೆಯಾಯಿತು ಈಗ ಪುನಃ ಅದೇ ರೀತಿಯಾದ ಘಟನೆಯಾಗಿದೆ ಇದು ಯಾರಿಗೂ ಯೋಗ್ಯವಾದಂಥ ವಿಚಾರವಲ್ಲ. ಈ ಘಟನೆಯನ್ನು ಸಭೆ ಒಮ್ಮತದಿಂದ ಖಂಡಿಸುವುದರ ಜೊತೆಗೆ ಮುಂದೆ ಇಂತಹ ಪ್ರಕರಣಗಳು ಬಾರದ ರೀತಿಯಲ್ಲಿ ಎಲ್ಲಾ ಪಕ್ಷಗಳ ನಾಯಕರನ್ನು ಕರೆಯಿಸಿ ಮಾತನಾಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ.ಜಿ. ಬಣಕಾರ್.—ಇಂಗ್ಲೀಷ್‌ನಲ್ಲಿ ಒಂದು ಗಾದೆ ಇದೆ, ಅದು ಇಲ್ಲಿ ಅನ್ವಯಿಸುತ್ತದೆ ಎನ್ನುವ ಭಾವನೆ ಬರುತ್ತಿದೆ. ನಾನು ಹಳ್ಳಿಯ ಪಂಚಾಯಿತಿಯಲ್ಲಿ, ತಾಲ್ಲೂಕು ಬೋರ್ಡಿನಲ್ಲಿ ಎಲ್ಲಾ ನೋಡಿದ್ದೇನೆ. ಆದರೆ ಇಂತಹ ಕೀಳುಮಟ್ಟದ ವರ್ತನೆ ಎಲ್ಲೂ ಇಲ್ಲ. ಹಳ್ಳಿಗಳಲ್ಲಿ, ಪಂಚಾಯಿತಿಯೊಳಗೆ ಈ ರೀತಿ ಸಿಕ್ಕಾಪಟ್ಟಿ ಕುಸ್ತಿ ಮಾಡುವುದಕ್ಕೆ ಅಸೆಂಬ್ಲಿಯಲ್ಲಿ ಮಾಡಿ ಕೊಂಡಿದ್ದಾರೆ ಯೇ ಎಂದು ಹೇಳಿಕೊಳ್ಳುತ್ತಾರೆ. ತಾಲ್ಲೂಕು ಬೋರ್ಡ್ ಮೀಟಿಂಗ್‌ನಲ್ಲಿ ಈ ವಿಷಯಗಳು ಬರುತ್ತಿವೆ. ಅದಕ್ಕೆ ನಾವು ಮಟ್ಟ ಹಾಕಬೇಕಾದರೆ ಘನತೆ ಗಾಂಭೀರ್ಯ ಎಲ್ಲಾ ಹೊರಟು ಹೋಗುತ್ತದೆ. ಜನರಲ್ಲಿ ಶಾಕರರು ಅಂದರೆ ಸಬ್‌ಸ್ಟಾಂಡರ್ಡ್ ಶಾಸಕರು ಎನ್ನುವ ಭಾವನೆ ಬಾರದ ರೀತಿಯಲ್ಲಿ ನಮ್ಮ ಗೌರವವನ್ನು ಕಾಪಾಡಬೇಕಾಗುತ್ತದೆ, ಮತ್ತು ಸದನದ ಗೌರವವನ್ನು ಕಾಪಾಡಬೇಕಾಗುತ್ತದೆ, ಮತ್ತು ಅಧ್ಯಕ್ಷತೆಗೆ ಗೌರವವನ್ನು ಕೊಡತಕ್ಕಂಥಾದ್ದು ನಮ್ಮೆಲ್ಲರ ಕರ್ತವ್ಯ. ಪ್ರತಿಭಟನೆ ಮಾಡಬೇಕಾದರೆ ಅದಕ್ಕೆ ಬೇಕಾದಷ್ಟು ಪ್ರೊಸಿಜರ್ ಇದೆ. ಅದನ್ನೆಲ್ಲಾ ಬಿಟ್ಟು ಮೈಕ್ ಕೇಳುವುದು, ಸಿಕ್ಕಾಪಟ್ಟಿ ಒದರಾಡುವುದು ಅಂದರೆ ಸರಿಯಲ್ಲ. ಅದುದರಿಂದ ಈ ಬಗ್ಗೆ ಪರಿಹಾರ ಹುಡುಕಿ. ರೂಲ್ಸ್ ತಿದ್ದುಪಡಿ ಮಾಡಬೇಕು. ಏಕೆಂದರೆ, ಹಳ್ಳಿಗಳಲ್ಲಿ ಅಸಾಲಿ ಮಾಡಿದರೆ ಕೇಸ್ ಹಾಕುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಒದರಾಡುವುದು ಎಂದರೆ ಅರ್ಥವೇನು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸ್ಪಾಂಡರ್ಡ್ ಸೆಟಪ್ ಮಾಡಲಿಕ್ಕೆ ಹೇಳುತ್ತಿದ್ದಾರೆ. ಅದು ಸಬ್‌ಸ್ಟಾಂಡರ್ಡ್ ವರ್ಡ್.

ಶ್ರೀ ಪಿ. ತಿಪ್ಪಯ್ಯ.—ಅದು ಗ್ರಾಮ್ಯ ಭಾಷೆ.

ಶ್ರೀ ಜಿ. ಡಿ. ಸೋಮಪ್ಪ.—ಸ್ವಾಂಡರ್ಡ್ ಆಗಿರುವವರು ಬಹಳ ಮಾತನಾಡುತ್ತಾರೆ, ಅನ್‌ಸ್ವಾಂಡರ್ಡ್ ಆಗಿರುವವರು ಸುಮ್ಮನೆ ಕುಳಿತಿರುತ್ತಾರೆ.

(ಗೊಂದಲ)

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ. ಅನ್‌ಸ್ವಾಂಡರ್ಡ್ ಆಗಿರುವವರು ಸುಮ್ಮನೆ ಕುಳಿತಿರುತ್ತಾರೆ, ಸ್ವಾಂಡರ್ಡ್ ಆಗಿರುವವರು ಬಹಳ ಮಾತನಾಡುತ್ತಾರೆ ಎಂದು ಹೇಳುತ್ತಿದ್ದಾರೆ.

(ಗೊಂದಲ)

ಶ್ರೀ ಎಸ್. ಸೂರ್ಯನಾರಾಯಣರಾವ್.—ನಿನ್ನೆ ಅವರು ಬಂದಿರಲಿಲ್ಲ, ಆದ್ದರಿಂದ ಅವರಿಗೆ ಗೊತ್ತಿಲ್ಲ.

ಅಧ್ಯಕ್ಷರು.—ಕೆಲವು ಸೀರಿಯಸ್ಸಾದ ವಿಚಾರಗಳನ್ನು ಚರ್ಚೆ ಮಾಡುತ್ತಿದ್ದೇವೆ.

ಶ್ರೀ ಜಿ. ಡಿ. ಸೋಮಪ್ಪ.—ಹಾಗಾದರೆ ಅವರು ಏನು ಹೇಳಿದರೂ ಸುಮ್ಮನೆ ಕುಳಿತಿರಬೇಕೆ ?

ಶ್ರೀ ಪಂಪಾಪತಿ.—ಅವರು ಆ ಪದವನ್ನು ಹಿಂದಕ್ಕೆ ಪಡೆಯಬೇಕು. ಈ ಸದನದಲ್ಲಿ ಯಾರೂ ಸುಮ್ಮನೆ ಕುಳಿತಿರಬಾರದು. ಯಾರೂ ನ್ಯಾಯವಾಗಿ ನಡೆದುಕೊಳ್ಳಬಾರದು ಎನ್ನ ತಕ್ಕಂಥಾದ್ದು ಅವರ ಮಾತು. ಅನ್‌ಸ್ವಾಂಡರ್ಡ್ ಅಂದರೆ ಸುಮ್ಮನೆ ಇದ್ದವರು, ಸ್ವಾಂಡರ್ಡ್ ಅಂದರೆ ಬಹಳ ಮಾತನಾಡುವವರು ಎಂದು ಆ ರೀತಿ ಅವರು ಮಾತನಾಡಬಹುದೇ.

ಅಧ್ಯಕ್ಷರು.—ಈಗ ಪರ ವಿರೋಧದ ಬಗ್ಗೆ ಚರ್ಚೆ ಮಾಡುತ್ತಾ ಇಲ್ಲ.

ಶ್ರೀ ಪಂಪಾಪತಿ.—ಸ್ವಾಂಡರ್ಡ್ ಆಗಿರುವವರ ಬಹಳ ಮಾತನಾಡುತ್ತಾರೆ, ಅನ್‌ಸ್ವಾಂಡರ್ಡ್ ಆಗಿರುವವರು ಸುಮ್ಮನೆ ಕುಳಿತಿರುತ್ತಾರೆ ಎನ್ನುವ ಪದ ಉಪಯೋಗ ಮಾಡಿದರು.

ಅಧ್ಯಕ್ಷರು.—ನಿವೇಶನ ವಿರೋಧ ಮಾಡುತ್ತೀರಿ, ಅವರ ಅಭಿಪ್ರಾಯ ಬಿಡಿ.

ಶ್ರೀ ಎಂ. ಎಸ್. ಸೋಮಪ್ಪ.—ಮಾನ್ಯ ಸೋಮಪ್ಪನವರಿಗೆ ಅವರು ಏನು ಹೇಳಿದರು ಎಂದು ಗೊತ್ತಾಗಲಿಲ್ಲ. ಗೊತ್ತಾಗಿರುವುದರಿಂದ ಮಾತನಾಡುತ್ತಾರೆ. ಒದರಾದರೆ ಏನಾಗುತ್ತದೆ ಹೇಳಿ.

ಶ್ರೀ ಜಿ. ಡಿ. ಸೋಮಪ್ಪ.—ನಾನು ಪ್ರಶ್ನೆ ಕೇಳಿದ್ದು.

ಶ್ರೀ ಬಿ. ಜಿ. ಬಣಕಾರ್.—ಈ ಕಡೆ ಇರಲಿ, ಅ ಕಡೆ ಇರಲಿ ಯಾರೇ ಇರಲಿ. ಗೌರವದಿಂದ ನಡೆದುಕೊಳ್ಳಬೇಕಾದುದು ನಮ್ಮ ಕರ್ತವ್ಯ. ಈ ದಿಕ್ಕಿನಲ್ಲಿ ನಮ್ಮ ಕರ್ತವ್ಯವನ್ನು ನಾವು ಪಾಲಿಸೋಣ ಎನ್ನುವ ಮಾತನ್ನು ಹೇಳುತ್ತೇನೆ. ಈ ಬಗ್ಗೆ ಏನಾದರೂ ರೂಲ್‌ನಲ್ಲಿ ತಿದ್ದುಪಡಿ ಮಾಡುವುದು ಸೂಕ್ತ. ಇಲ್ಲದೇ ಹೋದರೆ ಮೈಕ್ ಕೇಳುವುದು ನಡೆಯುತ್ತಾ ಇರುತ್ತದೆ. ಹಳ್ಳಿಯಲ್ಲಿ ಅಸಾಲ್ಮ ಮಾಡಿದರೆ, ಒದರಾದರೆ ಕೇಸ್ ಹಾಕುತ್ತೇವೆ. ಆದುದರಿಂದ ಈ ಬಗ್ಗೆ ರೂಲ್‌ನಲ್ಲಿ ಏನಾದರೂ ತಿದ್ದುಪಡಿ ಮಾಡುವುದು ಬೆಳ್ಳಿಯದು ಎನ್ನುವುದು ನನ್ನ ಸಲಹೆ.

ಶ್ರೀ ಹೆಚ್. ಗಂಗಾಧರನ್.—ಮಾನ್ಯ ಅಧ್ಯಕ್ಷರೇ, ಸಮಾಜ ಶಾಸ್ತ್ರಜ್ಞರು ಮನುಷ್ಯನನ್ನು ರಾಷ್ಟ್ರನಲ್ ಅನಿಮಲ್ ಎಂದು ಹೇಳಿದ್ದಾರೆ. ಶಾಸಕರಾದವರೇ ಇರಾಷ್ಟ್ರನಲ್ ಅನಿಮಲ್ ಆಗಿದೆಯೇನೋ ? ಸರ್ಕಾರಗಳನ್ನು ಕೊಟ್ಟು ಜನತೆಯ ಹಿತರಕ್ಷಣೆ ಮಾಡುವುದಕ್ಕೋಸ್ಕರವಾಗಿ ನಮ್ಮ ವಾದವನ್ನು ಎಷ್ಟು ಪ್ರಭಾವಯುತವಾಗಿ ಸರ್ಕಾರದ ಮೇಲೆ ಮಂಡಿಸಬಹುದೋ ಅಷ್ಟೂ ಮಂಡಿಸಲಿಕ್ಕೆ ಸಾಧ್ಯತೆ ಇದೆ. ಅದು ಮಾಡ ಆಗಬಹುದು, ತತ್ ಆಗಬಹುದು, ಸಿದ್ಧಾಂತವಾಗಬಹುದು. ಭಿನ್ನ ಭಿನ್ನ ವಿಷಯಗಳನ್ನು ಭಿನ್ನ ಭಿನ್ನ ಸಿದ್ಧಾಂತದ ಮೇಲೆ ರಾಜಕೀಯ ಬೃಹದ್ದರಗಳನ್ನು ನಡೆಸುತ್ತೇವೆ. ನಮ್ಮೆಲ್ಲರ ದೃಷ್ಟಿ, ಸಾರ್ವಜನಿಕ ಹಿತ. ದೇಶದ ಸಂರಕ್ಷಣೆ, ದೇಶ, ಭಾಷೆ, ನೆಲ, ಜಲ ಎಲ್ಲದರ ಸಂರಕ್ಷಣೆ ಕಡೆಗೆ ಇರಬೇಕು. ಮತ್ತೂ ಈ ಸಭೆಯ ಗೌರವದ ಕಡೆಗೆ ನಮ್ಮ ದೃಷ್ಟಿ ಇರಬೇಕು ಇಂತಹ ಸಂದರ್ಭದಲ್ಲಿ ಶಾಸಕರಿಗೆ ಕೆಲವು ವಿಶಿಷ್ಟವಾದಂಥ ಹಕ್ಕುಭಾಧ್ಯತೆಗಳಿವೆ, ನಿಜ. ಆದರೆ ಪ್ರಾಯೋಗಿಕ ಅವಿವೇಕಿಯಂತೆ ಪರ್ತನೆ ಮಾಡುವುದಕ್ಕೆ ಯಾವ ರಕ್ಷಣೆಯೂ ಕಾನೂನಿನಲ್ಲಿ ಇಲ್ಲ.

ಕಾನೂನಿಗೆ ವಿರುದ್ಧವಾಗಿ ನಡೆದುಕೊಳ್ಳುತ್ತಿದ್ದ ಸಂದರ್ಭದಲ್ಲಿ ಕಾನೂನಿನ ಚೌಕಟ್ಟಿನೊಳಗೆ ನಮ್ಮಲ್ಲಿರ ತಕ್ಕಂಥ ದಂಡ ನೀತಿ ಸಂಹಿತೆಯೊಳಗೆ ತೆಗೆದುಕೊಳ್ಳಲಿಕ್ಕೆ ಅವಕಾಶವಿದೆ. ಕಾನೂನಿನಲ್ಲಿ ಮೈಕನ್ನ ಕಿತ್ತು ಹಾಕಿದರೆ ಅಥವಾ ಅದ್ಧಕ್ಕರಿಗೆ ಅವಾಚ್ಛ ಶಬ್ದಗಳನ್ನು ಬಳಸಿದರೆ ಯಾವುದೇ ರಕ್ಷಣೆ ಇಲ್ಲ. ಇಂತಹ ಸಂದರ್ಭದಲ್ಲಿ ನಾವು ಏತಕ್ಕೆ ದಂಡ ನೀತಿ ಸಂಹಿತೆಯನ್ನು ಬಳಸಿಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಳ್ಳಬಾರದು ಎಂದು ನಾವು ಆಲೋಚನೆ ಮಾಡಬೇಕಾಗುತ್ತದೆ. ಈ ಸದನದ ಸದಸ್ಯರು ರಾಜ್‌ಪನಲ್ ಅನಿಮಲ್, ವಿಚಾರವಂತರು ಎನ್ನುವ ಭಾವನೆ ಬರುವುದಕ್ಕೆ ಸಹಕರಿಸಬೇಕು ಎಂದು ಎಲ್ಲಾ ಸದಸ್ಯರಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ. ಮುಂದೆ ಇಂಥಾದ್ದು ಯಾವುದಾದರೂ ಘಟನೆ ಆದರೆ ದಂಡ ನೀತಿ ಪ್ರಕ್ರಿಯೆಯ ವಿಧಿವಿಧಾನಗಳನ್ನು ಬಳಸುವುದಕ್ಕೂ ಕೂಡ ಸದನ ಏರ್ಪಾಟು ಮಾಡಿ ಕೊಳ್ಳಬೇಕು ಎಂದು ನಾನು ಮನವಿಪಾಡಿ, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಧ್ಯಕ್ಷರೇ, ನಿನ್ನ ನಡೆಸಂಥ ಧರಣಿ ಬಗ್ಗೆ ಮತ್ತು ಅಧ್ಯಕ್ಷ ಪೀಠದ ಮುಂದೆ ಇರತಕ್ಕ ಧ್ವನಿವರ್ಧಕ ಯಂತ್ರವನ್ನು ಕಿತ್ತರು ಎನ್ನುವ ಕಾರಣದಿಂದ ಮಾನ್ಯ ಸದಸ್ಯರಾದ ರಾಮದೇವರವರು ಪ್ರಸ್ತಾಪ ಮಾಡಿದರು ಎನ್ನ ತಕ್ಕ ವಿಚಾರ ಗೊತ್ತಾಯಿತು. ಆ ಮಾತು ಮುಗಿಯುವ ಹೊತ್ತಿಗೆ ನಾನು ಬರುತ್ತಿದ್ದೆ. ಒಂದು ಮಾತನ್ನು ನಾವೆಲ್ಲರೂ ಕೂಡ ಒಪ್ಪಬೇಕಾಗುತ್ತದೆ. ಸಂಸದೀಯ ವ್ಯವಹಾರಗಳಲ್ಲಿ ಕೆಲವು ನಿಯಮಗಳ ಮತ್ತು ಕಾನೂನಿನ ಚೌಕಟ್ಟಿನಲ್ಲಿ ಕೆಲಸಮಾಡುತ್ತಿದ್ದೇವೆ ಎನ್ನುವುದನ್ನು ನಾವೆಲ್ಲರೂ ಒಪ್ಪಲೇಬೇಕು. ಮಾನ್ಯ ಅಧ್ಯಕ್ಷರಿಗೆ ಎಲ್ಲಾಪಕ್ಷಗಳ ಮುಖಂಡರು ಮಾತು ಕೊಟ್ಟಿದ್ದೇವೆ. ಮಾನ್ಯ ಸಭಾನಾಯಕರಾಗಲಿ, ಪಕ್ಷದ ಮುಖಂಡರಾಗಲಿ ಎಲ್ಲಾ ಮಾನ್ಯ ಸದಸ್ಯರು ಸದನದಲ್ಲಿ ಅನೇಕ ವಿಚಾರಗಳನ್ನು ಚರ್ಚೆ ಮಾಡಿದ್ದೇವೆ. ಸಭೆಯ ನಿಯಮಗಳ ರೀತಿ ಕಾರ್ಯಕಲಾಪಗಳನ್ನು ನಡೆಸಿಕೊಂಡು ಹೋಗುವುದಕ್ಕೆ ತಮಗೆ ಸಂಪೂರ್ಣ ಸಹಕಾರ ಕೊಡತಕ್ಕ ಮಾತನ್ನು ಆಡಿದ್ದೇವೆ. ಆ ಮಾತನ್ನು ನಡೆಸತಕ್ಕ ಜವಾಬಾರಿ ಆಯಾಪಕ್ಷದ ಮೇಲಿದೆ, ಮತ್ತು ಸದಸ್ಯರ ಮೇಲಿದೆ. ಕೆಲವೊಮ್ಮೆ ಇಂತಹ ಪ್ರಸಂಗಗಳು ಉದ್ಭವವಾಗುತ್ತದೆ, ಹಿಂದೆ ಕೂಡ ಆಗಿವೆ. ಶ್ರೀಮಾನ್ ಎಂ. ಎಸ್. ಕೃಷ್ಣನರವರು ಒಂದು ಮಾತನ್ನು ಹೇಳಿದರು. ಹಿಂದೆ ಕೂಡ ಧರಣಿ ನಡೆದಿದೆ, ನಾವೂ ಕೂಡ ಮಾಡಿದ್ದೇವೆ ನಿಜ. ಈ ಕಡೆ ಕುಳಿತಿಯವರು ಅಲ್ಲಿ ಅಧಿಕಾರದಲ್ಲಿ ಕುಳಿತಿದ್ದಾಗ ಅಗಿರಬಹುದು. ಇದು ರಾಜಕಾರಣದಲ್ಲಿ ಸಹಜವಾಗಿ ಬರುತ್ತದೆ. ಹಿಂದಿನ ಸರ್ಕಾರ ಇದಾಗ ಧರಣಿ ಸತ್ಯಾಗ್ರಹ ಮಾಡಿದ್ದಾರೆ. ಮಾನ್ಯ ಎಂ. ಎಸ್. ಕೃಷ್ಣನರವರಿಗೆ ಗೊತ್ತಿದೆಯೋ ಇಲ್ಲವೋ. ಈಗ ಮಂತ್ರಿಮಂಡಲದ ಸದಸ್ಯರ ಏನಿದಾರೆ ಅವರ ಹೆಸರು ಹೇಳಿ ದುರ್ಲಾಭ ಪಡೆಯಬೇಕೆಂಬ ಆಸೆ ನನಗಿಲ್ಲ. ಶ್ರೀಮಾನ್ ಆಜೀಜ್ ಸೇಠರನ್ನು, ಶ್ರೀಮಾನ್ ಕೊಠಾವಳಿಯವರು ಇದ್ದಾಗ ಇರಬಹುದು ಎಂದು ನನಗೆ ನೆನಪು. ಅವರನ್ನು ದೂಡಿ ಹೋಗಿ ಆ ಸದನದಲ್ಲಿ ಕುಳಿತುಕೊಂಡೇ ಬಿಟ್ಟಿದ್ದರು. ಅದು ಶ್ರೀಮಾನ್ ಕೊಠಾವಳಿಯವರ ಕಾಲದಲ್ಲಿ ಎಂದು ಕಣಿುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಅಧ್ಯಕ್ಷರು ಆ ಸ್ಥಾನದಿಂದ ಹೋದ ಮೇಲೆ ಅಲ್ಲಿ ಹೋಗಿ ಕುಳಿತರೇ ಹೊರತು ಅವರನ್ನು ದೂಡಿ ಹೋಗಿ ಕುಳಿತುಕೊಳ್ಳಲಿಲ್ಲ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಧ್ಯಕ್ಷರಲ್ಲಿ ನಾನು ವಿನಂತಿ ಮಾಡಿಕೊಳ್ಳುತ್ತಿದ್ದೇನೆ. ದಯಮಾಡಿ ನಾನು ಹೇಳುವಂತಹ ವಿಷಯವನ್ನು ಪೂರ್ತಿ ಗ್ರಹಿಸಿದರೆ ತಮಗೆ ಗೊತ್ತಾಗುತ್ತದೆ. ಇಲ್ಲಿ ಮಾಡಿರತಕ್ಕದ್ದು ಸರಿಯಲ್ಲ. ಆ ನಡವಳಿಕೆ ಏನಿದೆ ಅದನ್ನು ಜಸ್ತಿಪೈ ಮಾಡುವುದಕ್ಕೆ ನಾನು ಹೋಗುವುದಿಲ್ಲ. ಸರಿಯಲ್ಲ ಎಂದು ಹೇಳುವುದಾದರೆ, ಅದು ಸರಿಯಲ್ಲ ಎಂದು ಆ ವಾದವನ್ನೂ ನಾವು ಮಾಡಬೇಕಾಗುತ್ತದೆ. ಆ ವಿಚಾರವನ್ನು ಮರೆತು ಮಾತನಾಡುತ್ತಿಲ್ಲ. ನನಗೂ ಆ ಒಂದು ಇತಿಮಿತಿಯ ನೆನಪಿದೆ. ಮಾನ್ಯ ಬೊಮ್ಮಾಯಿಯವರು ಹೇಳಿದ ರೀತಿ ಅವರು ಅಲ್ಲಿಂದ ಹೋದ ಮೇಲೆ ಕುಳಿತುಕೊಂಡಿದ್ದರು ಎಂದು ಏನು ಹೇಳಿದ್ದಾರೆ, ಅದನ್ನು ವಾದಕ್ಕೋಸ್ಕರ ಹೇಳಿದ್ದಾರೆಂದು ತಿಳಿದುಕೊಂಡರೂ, ಅದು ಕೂಡ ಅಪರಾಧವೇ. ನಮ್ಮ ನಿಯಮಾವಳಿಗಳ ಪ್ರಕಾರ ಅದೂ ಕೂಡ ತಪ್ಪಾಗುತ್ತದೆ. ಧ್ವನಿ ವರ್ಧಕವನ್ನು ಕಿತ್ತು ಹಾಕಿರತಕ್ಕಂತಹದ್ದನ್ನೂ ಕೂಡ ಹಿಂದೆ ನಾವು ನೋಡಿದ್ದೀವೆ? ಅದೂ ಕೂಡ ನಡೆದಿದೆ. ಅದೂ ದಾಖಲೆಯಲ್ಲಿದೆ. ಸದನ ಸೇರಿದ ಮೇಲೆ ೧೯೮೩ರ ನಂತರದ ಪ್ರಶ್ನೆಯಲ್ಲ, ಹಿಂದೆ ನಡೆದಂತಹ ಪ್ರಸಂಗಗಳ ನಮ್ಮ ಮುಂದೆ ಇದುವೆ. ಅದೂ ಕೂಡ ಸರಿಯಲ್ಲ. ಧರಣಿ ಕೂಡತಂತಹ ಕಾಲದಲ್ಲಿ ಈಗ ಮತ್ತು ನಿನ್ನ ಈಗತಾನೇ ಶ್ರೀಮಾನ್ ಜಾಲಪ್ಪನವರು ಒಂದು ಮಾತನ್ನು ಅಂದುಬಿಟ್ಟರು. ಯಾವುದೇ ವಿಷಯಗಳನ್ನು ತಿಳಿಸಿದರೂ,



ನಮ್ಮ ಭಾವನೆಗಳನ್ನು ಕಾನೂನಿನ ಚೌಕಟ್ಟಿನಲ್ಲಿ ನಮ್ಮ ಇತಿಮಿತಿಯೊಳಗೆ ಒಳಪಡಿಸಿ ಕೆಲವು ಕಾರ್ಯಕ್ರಮಗಳನ್ನು ಹಾಕಬೇಕಾಗುತ್ತದೆ. ಧರಣಿ ಮಾಡುವುದಕ್ಕೆ ಸಕಾರಣ ಇದ್ದರೆ ಮಾತ್ರ ಮಾಡತಕ್ಕಂತಹದ್ದು ಆ ವ್ಯಕ್ತಿಯ ನಿಲುವಿಗೆ ಸೇರಿರತಕ್ಕದ್ದು. ಆ ನಿಲುವನ್ನು ತೆಗೆದುಕೊಳ್ಳತಕ್ಕಂತಹದ್ದು ಸರಿಯೇ ಎಂಬುದು ಅವರಿಗೆ ಬಿಟ್ಟ ವಿಚಾರ, ಆದರೆ ಶ್ರೀಮಾನ್ ಜಾಲಪ್ಪನವರು ಈ ಮಧ್ಯೆ ವಾಕಾಟ್ ಮಾಡಬೇಕಾದರೆ ಪರ್ಮನೆಟ್ ಆಗಿ ಹೋಗಿಬಿಡಿ ಎಂದು ಅಂದುಬಿಟ್ಟರು. ಇದರಿಂದ ಏನಾಗುತ್ತದೆಂಬುದನ್ನು ನೀವು ಅರ್ಥಮಾಡಿಕೊಳ್ಳಬೇಕು. ಅವರು ವಿಧಾನ ಪರಿಷತ್ತಿನಲ್ಲಿ ವಿರೋಧಪಕ್ಷದಲ್ಲಿದ್ದಾಗ ನಾನೂ ಸಭಾನಾಯಕನಾಗಿದ್ದೆ. ಕೆಲವು ಸಾರಿ ಅವರು ಸಭಾತ್ಯಾಗ ಮಾಡಿದ ನೆಪು ನನಗಿದೆ. ಅವರಿಗೆ ನಾನೂ ಕೂಡ ಪರ್ಮನೆಟ್ ಆಗಿ ಹೋಗಿಬಿಡಿ ಎಂದು ಹೇಳಬಹುದಿತ್ತಲ್ಲ. ಪರ್ಮನೆಟ್ ಆಗಿ ಅವರನ್ನು ಕಳುಹಿಸಿಕೊಡುವುದಕ್ಕೆ ಸಾಧ್ಯವೇ? ಅದು ಆಗುವುದಿಲ್ಲ. ನಮ್ಮ ಮಾತನ್ನು ಕೂಡ ಇತಿಮಿತಿಯಲ್ಲಿಟ್ಟು ಮಾತನಾಡಬೇಕು. ಕೆಲವೊಮ್ಮೆ ನಮ್ಮಿಂದ ತಪ್ಪಾಗಿರಬಹುದು. ಕೆಲವೊಮ್ಮೆ ಮಾತಿನಿಂದ ಆ ಒಂದು ನಿರ್ಧಾರಕ್ಕೆ ಬಂದಿರಲೂ ಬಹುದು. ನನ್ನೆ ಮುಖ್ಯ ಮಂತ್ರಿಗಳು ಮಾತನಾಡುವಾಗ, ಕ್ರಿಯೆಗೆ ಪ್ರತಿಕ್ರಿಯೆ ಇದ್ದೇ ಇರುತ್ತದೆಂದು ಹೇಳಿದರು. ಅದರಿಂದ ಈಗ ಶ್ರೀಮಾನ್ ಜಾಲಪ್ಪನವರು ಮಾಡಿದ ಕ್ರಿಯೆ ನಮ್ಮಲ್ಲಿ ಪ್ರತಿಕ್ರಿಯೆಯಾಗುತ್ತದೆ. ಇದಕ್ಕೆ ಅಪಕಾಶ ಇರಬಾರದು.

ಶ್ರೀ ಆರ್. ಎಲ್. ಜಾಲಪ್ಪ. — ಮಾನ್ಯ ಅಧ್ಯಕ್ಷರೇ,

ಶ್ರೀ ಎಸ್. ಬಂಗಾರಪ್ಪ. — ಶ್ರೀಮಾನ್ ಜಾಲಪ್ಪನವರು ಮಂತ್ರಿಗಳಾದ ಮೇಲೆ ಸ್ವಲ್ಪ ಚಾಲು ಮಾಡುವ ಸ್ವಭಾವ ಇದೆ. ತಾವು ಅದನ್ನು ಮಾಡದೆ ದಯಮಾಡಿ ಕುಳಿತುಕೊಳ್ಳಿ. ನಾನು ಪ್ರತಿಯೊಬ್ಬರಿಂದಲೂ ಆಗುವಂತಹ ತಪ್ಪನ್ನು ಕಂಡು ಹಿಡಿಯಬೇಕೆಂಬ ಉದ್ದೇಶದಿಂದ ಈ ಮಾತನ್ನು ಹೇಳುತ್ತಿಲ್ಲ. ಜವಾಬ್ದಾರಿಯಂತವಾಗಿ ಕಾನೂನಿನ ಚೌಕಟ್ಟಿನಲ್ಲಿ ನಿಯಮಾವಳಿಯ ರೀತಿಯಲ್ಲಿ ನಮ್ಮ ನಡವಳಿಕೆ ಇರಬೇಕೆಂದನ್ನು ನಾನು ಒಪ್ಪುತ್ತೇನೆ. ಹಿಂದೆ ನಡೆದದ್ದೂ ತಪ್ಪು ಎನ್ನುವ ಅಭಿಪ್ರಾಯ ಬಂದರೆ ಈಗ ನಡೆದಿರುವುದು ತಪ್ಪು ಎಂಬ ವಾದವನ್ನು ಮುಂದಿನ ಮಾಡಬೇಕಾಗುತ್ತದೆ. ಹಾಗೆ ವಾದಿಸತಕ್ಕಂತಹದ್ದು ಬೆಕ್ಕಾಗಿಲ್ಲ ಎಂಬ ಭಾವನೆಯನ್ನು ನಾವು ಇಟ್ಟುಕೊಂಡಿದ್ದೇವೆ. ಸಾಧಾರಣವಾಗಿ ಇಂತಹ ಘಟನೆಗಳು ಆಗುವುದಿಲ್ಲ. ಕೆಲವೊಮ್ಮೆ ನಾವು ವಿಷಯಕ್ಕೆ ಹೆಚ್ಚು ಪ್ರಾಸ್ತಾವಿಕವನ್ನು ಕೊಟ್ಟಾಗ, ಅವರ ಉದ್ದೇಶವನ್ನು ಈ ರೀತಿಯಲ್ಲಾದರೂ ಅರ್ಥಮಾಡಿಕೊಳ್ಳಲೆಂದು ಶ್ರೀಮಾನ್ ಕಾನಡೆಯವರು ಆ ರೀತಿ ಹೇಗಾದರೂ ಮಾಡಿ ಹೇಳಿಕೆಯನ್ನು ತೆಗೆದುಕೊಳ್ಳಬೇಕೆಂಬ ಭಾವನೆ ಅವರಿಗೆ ಬಂದಿದ್ದರೆ ಅವರ ಪ್ರಕಾರ ಅದು ಸರಿ ಎಂದು ವಾದ ಮಾಡುವುದಕ್ಕೆ ಸಾಧ್ಯ ಇದೆ. ಆದರೂ ಆ ವಾದವನ್ನು ನಾನು ಮಾಡುವುದಿಲ್ಲ. ಅದಕ್ಕಾಗಿ ವಿಷಾದವನ್ನು ವ್ಯಕ್ತಪಡಿಸುತ್ತಿದ್ದೇನೆ. ಏಕೆಂದರೆ ಪುನಃ ಪುನಃ ಇದು ಚರ್ಚೆ ಯಾಗುವುದು ಬೇಡ. ಮಾನ್ಯ ಅಧ್ಯಕ್ಷರಿಗೆ ಸಂಪೂರ್ಣವಾದ ಅಧಿಕಾರವನ್ನು ಕೊಡಬೇಕು. ಸದಸ್ಯ ಕಾರ್ಯಕಲಾಪಗಳನ್ನು ನಡೆಸಬೇಕಾದರೆ ಸಂಪೂರ್ಣ ಸಹಕಾರ ನಮ್ಮ ಕಡೆಯಿಂದ ಇದೆ. ಕೆಲವೊಮ್ಮೆ ಧರಣಿ ಸತ್ಯಾಗ್ರಹದಿಂದ ನಮಗೆ ಕಿರಿಕಿರಿಯಾಗುತ್ತದೆ. ಅದು ಅನಿವಾರ್ಯ. ನಮ್ಮ ಪರಿಸ್ಥಿತಿಯನ್ನು ವಿಷಯದ ಬಗ್ಗೆ, ವಿಷಯದ ಗಹನತೆಯ ಬಗ್ಗೆ ಚಿಂತನೆ ಹರಿಸದಿದ್ದಲ್ಲಿ ಇದು ಆಗುತ್ತದೆ. ತಮಗೆ ಸಂಪೂರ್ಣವಾಗಿ ಸಹಕಾರ ಕೊಡುತ್ತೇವೆ. ಇಲ್ಲಿಗೆ ಇದನ್ನು ಮುಕ್ತಾಯ ಮಾಡೋಣವೆಂಬುದು ನನ್ನ ಸಲಹೆ ಇದನ್ನು ಮತ್ತೂ ಮುಂದುವರಿಸಬೇಕೆಂದರೆ ಅದಕ್ಕೆ ನಮ್ಮದೇನೂ ಅಭ್ಯಂತರವಿಲ್ಲ. ಆಗ ನಾವೂ ಕೂಡ ಬೇರೆ ವಿಚಾರಗಳನ್ನು ಹೇಳಬೇಕಾಗುತ್ತದೆ. ವಿಚಾರಗಳನ್ನು ಬಿಚ್ಚಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ದಿ. — ಸನ್ಮಾನ್ಯ ಅಧ್ಯಕ್ಷರೇ, ಇಲ್ಲಿ ಆ ಕಡೆ ಕೂತಂತಹ ಸದಸ್ಯರು ಕೆಲವು ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ಮತ್ತೆ ಸನ್ಮಾನ್ಯ ಬಂಗಾರಪ್ಪನವರೂ ಕೂಡ ಆ ಬಗ್ಗೆ ಹೇಳಿದರು. ಆ ಕುಳಿತಂತಹ ಸದಸ್ಯರಾಗಲೀ ಅಥವಾ ಈ ಕಡೆ ಕುಳಿತಂತಹ ಸದಸ್ಯರಾಗಲೀ ಸದಸ್ಯ ಕಾರ್ಯ ಕಲಾಪಗಳನ್ನು ಮಾಡುವುದರಲ್ಲಿ ಸಂಪೂರ್ಣವಾದ ಸಹಕಾರ ಕೊಡಬೇಕಾದುದು ನಿಯಮದ ಪರಿಣಿತಿಯಲ್ಲಿ ನಾವೆಲ್ಲಾ ಕೆಲಸ ಮಾಡಬೇಕಾದುದು, ಎನ್ನುವುದರ ಬಗ್ಗೆ ಎಲ್ಲರ ಒಪ್ಪುತದ ಅಭಿಪ್ರಾಯ ಇದೆ. ಈ ಸಂದರ್ಭದಲ್ಲಿ ತಮಗೂ ಗೊತ್ತಿದೆ ಇಲ್ಲಿ ಹಿಂದೆ ಅದಂಥದ್ದು ಗೊತ್ತಿಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ಹಿಂದೆ ಇಂತಹ ಏನೊಂದು ಪ್ರಸಂಗಗಳು ಆಗಿದ್ದರೂ ಅದು ಖಂಡನೀಯ. ಅದು ಆಗಬಾರದು ಎಂದು ಹೇಳುವ ಚಿಂತನೆ ನಮ್ಮಲ್ಲಿಗೂ ಇರಬೇಕು. ತಮಗೆ ಗೊತ್ತಿದೆ. ಶ್ರೀಮಾನ್ ಬೊಮ್ಮಾಯಿಯವರು ಈ ಕಡೆ ಇರುವಂತಹ ಸಂದರ್ಭದಲ್ಲಿ ಶ್ರೀಮಾನ್ ವೆಂಕಟರಮಣರವರು ಆಗ ಅಧ್ಯಕ್ಷರಾಗಿದ್ದರು. ಆ ಸಂದರ್ಭದಲ್ಲಿ ಪಾಪಾ ಶ್ರೀಮಾನ್ ವೆಂಕಟರಮಣರವರು ಕರಾಟೆಯ ಆಭ್ಯಾಸ ಗೊತ್ತಿದ್ದರಿಂದ ಅವರು ಆ ದಿವಸ ಅಧ್ಯಕ್ಷರ ಕೆಲಸವನ್ನು ಸಮ

ಪರ್ಕವಾಗಿ ನಿರ್ವಹಿಸಿದರು. It came to actual fist as between the Speaker and the Members. ತಾವು ಆ ದಿವಸ ಇದ್ದರೋ ಅಥವಾ ಇಲ್ಲವೋ ಗೊತ್ತಿಲ್ಲ. ಡಾ|| ಜೇಮರಾಜ್ ಆಳ್ವಿಕೆಯವರು ಇದ್ದರು. ಶ್ರೀಮಾನ್ ಬೊಮ್ಮಾಯಿಯವರೂ ಇದ್ದರು. ಪಾಪಾ ಉದೇಶ ಅದು ಇರಲಿಲ್ಲ. ಆದರೆ in self-defence he has used fist...ಶ್ರೀಮಾನ್ ಮೆಹಟರಮಣರವರು ಸೆಲ್ ರಿಫಂಡ್ ಮಾಡಿಕೊಂಡರು. ಎದಗೆ ಎದೆ ಮುಟ್ಟಿಸುವಂತಹದ್ದು ಆಗ ಅಲ್ಲಿ ಸ್ವಲ್ಪ ಆಯಿತು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈಗ ಕೆಲವು ಹೊಸ ಸದಸ್ಯರು ಬಂದಿದ್ದಾರೆ, ಮಾನ್ಯ ವಿರೋಧ ಪಕ್ಷದ ನಾಯಕರು ಹಿಂದಿನ ಕೆಲವು ಮಾಹಿತಿಯನ್ನು ಕೊಟ್ಟು, ಈಗಲೂ ಅದೇ ರೀತಿ ವರ್ತನೆ ಮಾಡಬೇಕೆಂಬ ಮಾಹಿತಿಯನ್ನು ಅವರು ಕೊಡುತ್ತಿದ್ದಾರೋ ಏನೋ ಎಂಬ ಅನುಮಾನ ಬಂದಿದೆ.

ಶ್ರೀ ಜಿ. ನಾರಾಯಣ ಕುಮಾರ್.—ಹಿಂದೆ ಬೇಕಾದಷ್ಟು ನಡೆದಿದೆ ಎಂದು ಹೇಳುತ್ತಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅನೇಕ ಹೊಸ ಸದಸ್ಯರು ಬಂದಿದ್ದಾರೆ. ಶ್ರೀಮಾನ್ ಬಣಕಾರ್ ರವರು ಆ ಸಂದರ್ಭದಲ್ಲಿ ಸದಸ್ಯರಾಗಿ ಇರಲಿಲ್ಲ. ಅವರು ಇಲ್ಲದಿದ್ದಾಗ ಅಂತಹ ಒಂದು ಪ್ರಸಂಗ ನಡೆದು ಹೋಗಿದೆ.

ಶ್ರೀ ಪಂಪಾಪತಿ.—ನಾವು ಇದ್ದೆವು. ಆ ರೀತಿ ಆಗಿಲ್ಲ ಎಂದು ಹೇಳುತ್ತಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಆ ಕಡೆ ಇದ್ದೀರಿ ತಾವು. ಕರಾಟೆಯಾಗಿತ್ತು. ಇದು ತಮಗೆ ಗೊತ್ತಿದೆ. ಹಿಂದೆ ಪೇಪರ್ ವೈಟ ಅನ್ನು ಇಡುತ್ತಿದ್ದರು. ನಾವು ಬರುವುದಕ್ಕೆ ಹಿಂದೆಯೇ ಅದನ್ನು ತೆಗೆದುಬಿಟ್ಟರು. ಇದು ಏನಾಗಿದೆ ಎಂದರೆ.....

ಶ್ರೀ ಬಿ. ಜಿ. ಬಣಕಾರ್.—ಹಿಂದೆ ಏನಿಲ್ಲ ನಡೆದಿದೆ ಎಂಬುದನ್ನು ಹೇಳುವುದನ್ನು ಬಿಟ್ಟು, ಈಗ ಏನು ಆಗಬೇಕೆಂಬುದನ್ನು ಹೇಳಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ನಾನು ಮಾತನಾಡುವಾಗ ತಾವು ಏಕೆ ಬದಲಾಡುತ್ತಿದ್ದೀರಿ. ನಿಮ್ಮ ಮಾದಪನ್ನೇ ನಾನು ಪುಷ್ಟೀಕರಿಸುತ್ತಿದ್ದೇನೆ. ಇಂತಹ ಪ್ರಸಂಗಗಳು ಏನು ಆಗುತ್ತವೆ, ತಮಗೆ ಅವಮಾನ ಮಾಡಬೇಕು ಎಂಬ ಉದ್ದೇಶದಿಂದ ಏನೂ ಅಲ್ಲ. ನಿನ್ನೆ ಕೂಡ ನಡೆದಂತಹದ್ದರ ಬಗ್ಗೆ ಅವರಿಗೆ ಏನಾಗಿದೆ ಎಂದರೆ ಶ್ರೀಮಾನ್ ಬಂಗಾರಪ್ಪನವರು ಹೇಳಿದ ಪ್ರಕಾರ ಮಾನ್ಯ ಮುಖ್ಯ ಮಂತ್ರಿಯವರು ಪ್ರತಿಯೊಂದಕ್ಕೂ ಇಲ್ಲಿ ಸದನದಲ್ಲಿ ಏನಾಗುತ್ತದೆ, ಅದು ಹೊರಗಡೆ ಚಟುವಟಿಕೆಗಳಿಗೆ ಕ್ರಿಯೆ ಪ್ರತಿಕ್ರಿಯೆ ಎಂದು ವಾಖ್ಯಾನ ಮಾಡಿಕೊಂಡು, ನಡೆದಂತಹ ಪ್ರಸಂಗವನ್ನು ಜಸ್ತಿಪೈ ಮಾಡುವುದಕ್ಕೆ ಹೊಂದಾಗ ಭಾವನೆ ಪ್ರತ್ಯೇಕವಾಗುತ್ತದೆ. ಕ್ರಿಯೆಗೆ ಪ್ರತಿಕ್ರಿಯೆ ಇದೆ ಇರುತ್ತದೆಂದು ನಿನ್ನೆ ಕೂಡ ಹೇಳಿದರು. ಕನ್ನಡದ ಬಗ್ಗೆ ಡಾ|| ರಾಜಕುಮಾರ್ ರವರು ಹೇಳಿದಂತಹ ಕ್ರಿಯೆಗೆ ಆ ಕಡೆಯಿಂದ ಪ್ರತಿಕ್ರಿಯೆ ಆಗಿದೆ ಎಂದು ಪ್ರಚೋದನೆ ಕೊಡುವ ರೀತಿಯಲ್ಲಿ ಅವರ ಭಾಷಣ ಇತ್ತು.

ಶ್ರೀ ಎಚ್.ಡಿ. ದೇವೇಗೌಡ.—ಅಂದರೆ ಅಧ್ಯಕ್ಷರ ಮೇಲೆ ಹೋಗಬೇಕು ಎಂದು ಹೇಳುತ್ತೀರಾ?

ಶ್ರೀ ಎಂ. ರಘುಪತಿ.—ವಿರೋಧ ಪಕ್ಷದ ನಾಯಕರಾದ ತಾವು ಎಲ್ಲರಿಗೂ ಸ್ವಲ್ಪ ಮಾದರಿಯಾಗಿ ನಡೆದುಕೊಂಡರೆ ಒಳ್ಳೆಯದು.

(ಗೊಂದಲ)

ಅಧ್ಯಕ್ಷರು.—ಗಲಾಟೆ ಮಾಡಿಕೊಂಡು ಚರ್ಚೆ ಮಾಡುವುದಾದರೆ ಚರ್ಚೆಗೆ ಅವಕಾಶ ಇಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅವರು ನಾನು ಮುಗಿಸುವುದಕ್ಕೆ ಬಿಡುತ್ತಿಲ್ಲವಲ್ಲ. ಇಂಥ ಘಟನೆಗಳು ಖಂಡಿತ ನಡೆಯಬಾರದು. ಅದರ ಬಗ್ಗೆ ನಾವು ತಮಗೆ ಸಹಕಾರ ಕೊಡಬೇಕು. ನಿನ್ನೆ ನಡೆದಂತಹ ಪ್ರಸಂಗದ ಬಗ್ಗೆ ನಮ್ಮ ಕಡೆಯವರೆಲ್ಲರೂ ವಿಷಾದ ವ್ಯಕ್ತಪಡಿಸುತ್ತಿದ್ದಾರೆ. ಅದು ನಡೆಯದಂತೆ ಎಚ್ಚರಿಕೆ ವಹಿಸಬೇಕು. ಅದರಿಂದ ವಿರೋಧ ಪಕ್ಷದವರಿಗೆ ನೀತಿ ಹೇಳತಕ್ಕ ಕೆಲಸ ಮಾಡಬಾರದು. ದಯಮಾಡಿ ಅಂಥ ಕೆಲಸ ಮಾಡಬೇಡಿ. ಆ ಅಧಿಕಾರವನ್ನು ವಹಿಸಿಕೊಳ್ಳು.

ವದಕ್ಕೆ ಹೋಗಬೇಡಿ. ತಮ್ಮ ಆತ್ಮ ಪರಿಶೋಧನೆ ಮಾಡಿ ನಡೆದುಕೊಂಡರೆ ಎಲ್ಲಾ ಸರಿ ಹೋಗುತ್ತದೆ. ಯಾವಾಗ ಇದಕ್ಕೆ ಆಕಡೆಯಿಂದ ಪ್ರಚೋದನೆ ಬರುತ್ತದೋ ಆಗ ಟ್ರಜರಿ ಬೆಂಚಿನವರು ಜವಾಬ್ದಾರಿಯಿಂದ ಇರಬೇಕು. ಅವರು ಆ ರೀತಿ ನಡೆದುಕೊಂಡರೆ ಹೆಚ್ಚು ಪ್ರತಿಕ್ರಿಯೆ ಆಗುವುದಿಲ್ಲ. ಆಕಡೆಯವರಾಗಲೀ ಈ ಕಡೆಯವರಾಗಲೀ ಪ್ರಚೋದನೆ ನೀಡಬೇಕು. ಕ್ರಿಯೆಗೆ ಪ್ರತಿಕ್ರಿಯೆ ಮಾಡದಂತೆ ಈ ಸದನದಲ್ಲಿ ನೋಡಿಕೊಳ್ಳಬೇಕು. ಆದುದರಿಂದ ಇದರ ಬಗ್ಗೆ ಇಲ್ಲಿಗೆ ಮುಗಿಸುವುದು ಒಳ್ಳೆಯದು. ಇದನ್ನು ಮುಂದುವರಿಸಿಕೊಂಡು ಹೋದರೆ ಪರಿಸ್ಥಿತಿ ಹೆಚ್ಚು ಉಲ್ಕಾಣವಾಗುತ್ತದೆ. ಆದುದರಿಂದ ಇವತ್ತು ತಾವು ಏನು ಮಾರ್ಗದರ್ಶನ ಕೊಡುತ್ತೀರಿ ಆ ಮಾರ್ಗದರ್ಶನದ ಪ್ರಕಾರ ನಾವೆಲ್ಲರೂ ಸಹಕರಿಸಬೇಕಾಗಿದೆ. ಬೆಳಿಗ್ಗೆ ೯ರಿಂದ ರಾತ್ರಿ ೯ರ ವರೆಗೆ ಸದನದ ಕಾರ್ಯಕ್ರಮಗಳನ್ನು ಮಾಡುವುದಕ್ಕೆ ಸಹಕಾರ ಕೊಟ್ಟಿದ್ದೇವೆ. ಆದರೆ ಟ್ರಜರಿ ಬೆಂಚಿನವರು ಈ ಸಹಕಾರವನ್ನು ಅಪಾರ್ಥ ಮಾಡಿಕೊಳ್ಳಬೇಕು. ತಾವೂ ಕೂಡ ಇದನ್ನು ಸ್ವೀಕರಿಸಬೇಕಾಗುತ್ತದೆ. ಈ ಸಹಕಾರವನ್ನು ಸ್ವೀಕಾರ ಮಾಡಿದ ಮೇಲೆ ನಾವು ಅಸಹಕಾರ ಮಾಡುತ್ತೇವೆಂದು ಸಂಶಯ ದೃಷ್ಟಿಯಿಂದ ವಿಶೇಷ ಪಕ್ಷದವರನ್ನು ನೋಡುವುದು ಸರಿಯಲ್ಲ. ಎರಡೂ ಕೈಗಳು ಸೇರಿದರೆ ಚಪ್ಪಾಳೆ ಆಗುತ್ತದೆ. ಒಂದೇ ಕೈಯಿಂದ ಚಪ್ಪಾಳೆ ತಟ್ಟುವುದಕ್ಕಾಗುವುದಿಲ್ಲ. ಆದುದರಿಂದ ಇದು ಎಲ್ಲರೂ ಗಮನಿಸಬೇಕಾದ ವಿಚಾರ. ಮುಂದೆ ಈ ರೀತಿ ಆಗದಂತೆ ನಾವು ಸಹಕರಿಸುತ್ತೇವೆ. ಅದೇ ರೀತಿ ಅವರೂ ಸಹಕಾರ ಕೊಟ್ಟರೆ ಒಳ್ಳೆಯದು. ಈ ದೃಷ್ಟಿಯಿಂದ ಈ ಸದನದ ಕಾರ್ಯಕ್ರಮಗಳನ್ನು ನಡೆಸೋಣ. ಅದಕ್ಕೆ ನಾವು ಸಂಪೂರ್ಣ ಸಹಕಾರ ಕೊಡುತ್ತೇವೆ. ಮುಂದೆ ಈ ರೀತಿ ಘಟನೆಗಳು ಆಗದಂತೆ ಎಲ್ಲಾ ಸದಸ್ಯರೂ ಎಚ್ಚರಿಕೆ ವಹಿಸಬೇಕು. ಆ ರೀತಿ ಸಹಕಾರ ಇದ್ದಾಗ ಗೌರವಾನ್ವಿತ ಪೀಠದಲ್ಲಿ ತಾವು ಇರುವಾಗ ತಮ್ಮ ಮೇಲೆ ಯಾವ ಸದಸ್ಯರಲ್ಲೂ ಆಕ್ರೋಶ ಇರುವುದಿಲ್ಲ. ವಿಶೇಷ ಪಕ್ಷದವರ ಉದ್ದೇಶವೂ ಅದಲ್ಲ. ನಾವು ಇದಕ್ಕೆ ಯಾವಾಗಲೂ ಪೂರೈಕೆ ಮಾಡುವುದಿಲ್ಲ. ತಾವು ಇದರ ಬಗ್ಗೆ ಯಾವುದೇ ರೀತಿಯ ಆತಂಕ ಇಟ್ಟುಕೊಳ್ಳಬಾರದು. ಆ ರೀತಿ ಇಟ್ಟುಕೊಳ್ಳುವುದಕ್ಕೆ ಯಾವ ಸದಸ್ಯರೂ ಅವಕಾಶ ಕಲ್ಪಿಸಿಕೊಡುವುದಿಲ್ಲವೆಂದು ಹೇಳಿ ಇಷ್ಟು ಹೊತ್ತು ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಬಿ. ದೊಡ್ಡಬೋರೇಗೌಡ (ಪುಂಡ್ರ). ಮಾನ್ಯ ಅಧ್ಯಕ್ಷರೇ ಇತ್ತೀಚಿನ ದಿನಮಾನಗಳಲ್ಲಿ ಶಾಸನಸಭೆಯ ನಿರಯಮಾಳಿ ಏನಿದೆ ಇದನ್ನು ನೋಡಿದಾಗ ಇಡೀ ಸದನ ಮತ್ತು ಇಡೀ ರಾಜ್ಯದ ಲಿ ಕೋಟಿ ಜನ.....

(ಗೊಂದಲ)

ಏತಕ್ಕೆ ಹೀಗೆ ಆಡುತ್ತೀರಿ? ಸ್ವಲ್ಪ ತಾಳ್ಮೆಯಿಂದ ಇರಿ.

ಶ್ರೀ ಜಿ. ನಾರಾಯಣ ಕುಮಾರ್. ಬೋರೇಗೌಡರು ಪುಂಡ್ರದಲ್ಲಿ ಮಾತನಾಡಿದ ಹಾಗೆ ನಾವು ಮಾತನಾಡಿದ್ದೇವೆಯೋ?

ಶ್ರೀ ಬಿ. ದೊಡ್ಡಬೋರೇಗೌಡ. ಇದರ ಅಂಗರಚನೆಯನ್ನು ಅರಿತ ಕೊಂಡರೆ ಸಾಕು. ಎಲ್ಲಾ ಸದಸ್ಯರೂ ಮಾತನಾಡುವಾಗ ಮೌನವಾಗಿ ಕುಳಿತಿರುತ್ತಾರೆ. ಅದನ್ನು ತಾವು ಮೊದಲು ಅರಿತುಕೊಳ್ಳಬೇಕು. ಆದನ್ನೇ ನಾನು ಮೊದಲು ಮನವಿ ಮಾಡುವುದು. ಮೊದಲಿನಿಂದ ಈ ಸದನದ ಕಾರ್ಯತತ್ವ ರಚನೆಯನ್ನು ನೋಡಿದಾಗ ಇಡೀ ರಾಜ್ಯದ ಲಿ ಕೋಟಿ ಜನ ಮತ್ತು ಇಲ್ಲಿರತಕ್ಕ ೨೦೪ ಜನ ಸದಸ್ಯರು ತೃಪ್ತಿಯಾಗತಕ್ಕ ವ್ಯವಸ್ಥೆಯನ್ನು ಅಳವಡಿಸಿಕೊಂಡು ಬಂದಿದ್ದೇವೆ. ಸುಮಾರು ೧೦೦ ಪರ್ಸೆಂಟ್ ಹಿಂದೆ ಶಾಸನ ಸಭೆ ಪ್ರಾರಂಭವಾಗಿ ಇಡೀ ದೇಶದಲ್ಲೇ ಕೀರ್ತಿ ಹೊಂದಿತ್ತು. ಆದರೆ ಇತ್ತೀಚಿನ ದಿನಮಾನಗಳಲ್ಲಿ ಅದರ ರೀತಿನೀತಿಗಳು ಬದಲಾಗುತ್ತಿವೆ. ವಿಶೇಷ ಪಕ್ಷದ ನಾಯಕರಾದ ಮೊಯಿಲಿಯವರು ಮತ್ತು ಈ ಮನೆಯ ಹಿರಿಯ ಸದಸ್ಯರಾದ ಬಂಗಾರಪ್ಪನವರು ಹಿಂದೆರಡು ಉಪಾಚಾರಗಳನ್ನು ಹೇಳಿದ್ದಾರೆ. ಹಿಂದೆಯೂ ಇಂಥ ಘಟನೆಗಳು ಆಗಿದ್ದವು. ಆದರೆ ನಾವೂ ಆ ರೀತಿ ಮಾಡಬೇಕೆಂದು ನಿಮ್ಮ ಅನಿಸಿಕೆಯೇ? ಯಾರೋ ತಪ್ಪು ಮಾಡಿದಾರೆಂದರೆ ನಾವೂ ತಪ್ಪು ಮಾಡಬೇಕೆಂದು ಅಲ್ಲ. ಇದನ್ನು ಅರಿತು ಸಂವಿಧಾನದ ವ್ಯಾಪ್ತಿಯಲ್ಲಿ ಶಾಸನಸಭೆಯ ಘನತೆ ಗೌರವಗಳನ್ನು ಉಳಿಸಿಕೊಂಡು ಹೋಗುವಂತಹ ಮೋಣಗಾರಿಕೆಯನ್ನು ಜನತೆ ಬದಗಿಸಿ ಕೊಟ್ಟಿದ್ದಾರೆ. ಆ ರೀತಿ ನಡೆದುಕೊಂಡರೆ ಇಡೀ ರಾಜ್ಯವೇ ಕೇವಲ ಸಮೃದ್ಧಿ ಅಭಿನಂದಿಸುತ್ತದೆ. ಮಾನ್ಯ ಬಣಕಾರರವರು ಹೇಳಿದರು, ಅವರು ಪಂಚಾಯಿತಿಗೆ ಹೋದಾಗ ಇದು ಶಾಸನ

ಸಭೆಯಲ್ಲಿ ಪಂಚಾಯತಿ ಎಂದು ತಿಳಿದುಕೊಂಡು ಮಾತನಾಡಿ ರಿ ಎಂದರಂತೆ. ಅಂದಾಗ ನಾವು ಎಲ್ಲರೂಪರಿಗೆ ಹೋಗಿದ್ದೇವೆಂಬುದು ವೈದ್ಯವಾಗುತ್ತದೆ. ಶಾಸನ ಸಭೆಯ ಅವಸ್ಥೆ ಈ ರೀತಿ ಆಗಬಾರದೆಂದು ಹೇಳುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು.—ನಮ್ಮ ಊರಿನಲ್ಲಿ ಒಬ್ಬರು ಜನತಾ ಪಕ್ಷದ ಪಂಚಾಯತಿ ಮಾಡಿದ ಹಾಗೆ ಮಾಡುತ್ತಿದ್ದೀರಲ್ಲ ಎಂದರು.

ಶ್ರೀ ಬಿ. ಸ್ವಾಮಿರಾವ್.—ಬಹುಶಃ ದೊಡ್ಡ ಬೋರೆಗೌಡರಿಗೆ ಕಿವಿ ಕೇಳುವುದಿಲ್ಲವೆಂದು ಕಾಣುತ್ತದೆ. ಮಾನ್ಯ ಬಂಗಾರಪ್ಪನವರು ಮತ್ತು ಮಾನ್ಯ ಮೊಯಿಲಿಯವರು ಅದನ್ನು ಸಮರ್ಥನೆ ಮಾಡಿದರು ಎಂದು ಹೇಳಿದರು.

ಅಧ್ಯಕ್ಷರು.—ಸಮರ್ಥನೆ ಮಾಡಿದರು ಎಂದು ಹೇಳಿಲ್ಲ.

ಶ್ರೀ ಬಿ. ದೊಡ್ಡ ಬೋರೆಗೌಡ.—ಅದರ ಬಗ್ಗೆ ನಾನು ವಿಷಾದಪಟ್ಟಿದ್ದೇನೆ. ಅದು ಅವರಿಗೆ ಕೇಳಿಸಿಲ್ಲವೆಂದು ಕಾಣುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ. ಈಗಾಗಲೇ ಈ ಕಡೆಯ ಸದಸ್ಯರು, ವಿರೋಧ ಪಕ್ಷದ ನಾಯಕರು ಹಾಗೂ ಬಂಗಾರಪ್ಪನವರು ಈ ಮನೆಯ ನಡವಳಿಕೆಗಳ ಬಗ್ಗೆ ಮತ್ತು ತಾವು ಅಲಂಕರಿಸಿದ ಹಿರಿಯರ ಕೊಡುಪು ಬಗ್ಗೆ ಬಹಳವಾಗಿ ತಮ್ಮ ಭಾವನೆಗಳನ್ನು ವ್ಯಕ್ತ ಮಾಡಿದ್ದಾರೆ. ಈ ಭಾವನೆಗಳನ್ನು ವ್ಯಕ್ತ ಮಾಡುವಾಗ ಹಿಂದಿನ ಕೆಲವು ಘಟನೆಗಳನ್ನು ಕೂಡ ಉದಾಹರಿಸಿದ್ದಾರೆ. ಎಂ. ಎಸ್. ಕೃಷ್ಣನವರು ಗೋಪಾಲಗೌಡರ ವಿಚಾರವನ್ನು ಹೇಳಿದರು. ಅವರ ಬಗ್ಗೆ ಮಾತನಾಡುವಾಗ ಅವರು ಎಂತಹ ವಾಣಿಯಗಳು ಆಗಿದ್ದರು. ಎಷ್ಟು ತೀಕ್ಷ್ಣವಾಗಿ ವಾದಗಳನ್ನು ಮಂಡಿಸುತ್ತಿದ್ದರು ಎಂಬುದನ್ನು ಹೇಳಿದ್ದಾರೆ. ಅವರು ಒಂದು ಸಾರಿ ಕೆನ್ನಡದ ವಿಚಾರದಲ್ಲಿ ಉದ್ದೇಶಗೊಂಡು ಮೈಕನ್ನು ಕಿತ್ತೊಗೆದಿದ್ದರು.

ಶ್ರೀ ಎಸ್. ಬಂಗಾರಪ್ಪ.—ಕನ್ನಡದ ವಿಚಾರ ಅಲ್ಲ. ರಾಜ್ಯಪಾಲರ ಭಾಷಣದ ಪ್ರತಿಯನ್ನು ಕೇಳಿದರು ಎಂದು. ಅವರು ಮೈಕನ್ನು ಕಿತ್ತದ್ದು ೧೯೬೨ರಲ್ಲಿ. ಬಹುಶಃ ತಾವು ಇನ್ನೂ ಆಗ ಸದಸ್ಯರಾಗಿರಲಿಲ್ಲವೆಂದು ಕಾಣುತ್ತದೆ. ಕರ್ನಾಟಕ ಭೂಸುಧಾರಣಾ ವಿಚಾರದಲ್ಲಿ ಉಪ ಪ್ರತಿಯನ್ನು ಕೇಳುವುದಕ್ಕೆ ಅಂದಿನ ಅಧ್ಯಕ್ಷರಾದ ಮೈಕುಂಠ ಬಾಳಿಗ ಅವರು ಅವಕಾಶ ಕೊಡಲಿಲ್ಲವೆಂದು ಮೈಕನ್ನು ಕಿತ್ತು ಹಾಕಿದ್ದರು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಉದ್ದೇಶದ ಭಾವನೆಯನ್ನು ವ್ಯಕ್ತ ಮಾಡುವಾಗ ಮೈಕನ್ನು ಕಿತ್ತು ಹಾಕಿದರು. ಆಮೇಲೆ ಸದನವನ್ನು ಬಿಟ್ಟು ಹೊರಗಡೆ ಹೋದಮೇಲೆ ಅವರ ಜೊತೆಯಲ್ಲಿ ನಾನೂ ಹೋದೆ. ಜೊತೆಯಲ್ಲೇ ಸುದರ್ಶನ ಹೋಟೆಲಿಗೆ ಹೋದೆವು. ಅಲ್ಲಿ ಅವರು ಹೇಳಿದರು, 'ನಾನು ಸರಿಯಾಗಿ ನಡೆದುಕೊಳ್ಳಲಿಲ್ಲ. ನಾನು ಮಾಡಿದು ಸರಿಯಲ್ಲ ಎಂದು. ಪುನಃ ಮರುದಿನ ಈ ಮನೆಗೆ ಬಂದ ತಕ್ಷಣ ಅವರು ಮಾಡಿದ ಮೊದಲನೇ ಕೆಲಸ ಅಧ್ಯಕ್ಷರಿಗೆ ಕ್ಷಮೆ

೧೧-೦೦ ಎ.ಎಂ.

ಕೇಳಿದು ಅವರ ಅದರ್ಶವನ್ನು ಅಳವಡಿಸಿಕೊಳ್ಳಬೇಕು, ಅದನ್ನು ಪಾಲಿಸಬೇಕು ಎಂಬುದು ನನ್ನ ಭಾವನೆ. ಕೆಲವು ಸಾರಿ ಮನುಷ್ಯರಿಂದ ಭಾವನಾತ್ಮಕವಾಗಿ ಇಂಥ ಘಟನೆಗಳು ಆಗುತ್ತವೆ. ಘಟನೆ ನಡೆಯುವುದಿಲ್ಲ ಎಂದು ಹೇಳುವುದಿಲ್ಲ. ಆದರೆ ದೊಡ್ಡ ಸ್ಥಿತಿ ಎಂದರೆ ತಪ್ಪು ಮಾಡಿದ ಮೇಲೆ ತಪ್ಪು ಎಂದು ಒಪ್ಪಿಕೊಂಡು ವಿಷಾದ ಸೂಚಿಸುವುದು ದೊಡ್ಡ ಗುಣ. ಗೋಪಾಲಗೌಡರು ತಪ್ಪನ್ನು ಒಪ್ಪಿ ಕೊಂಡಮೇಲೆ ಮೈಕುಂಠ ಬಾಳಿಗ ಅವರು ಮೆಚ್ಚಿಕೊಂಡರು. ಹಿಂದೆ ನಡೆದ ಘಟನೆಗಳ ಬಗ್ಗೆ ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ಅ ಕಡೆಯಿಂದ ಈ ಕಡೆ ಬರುವುದು ಈ ಕಡೆಯಿಂದ ಆ ಕಡೆ ಹೋಗುವುದು ರಾಜಕೀಯದಲ್ಲಿ ಸಹಜ. ಆದರೆ ಅಲ್ಲಿದ್ದಾಗ (ವಿರೋಧ ಪಕ್ಷದಲ್ಲಿ) ಒಂದು ಮಾತು, ಇಲ್ಲಿದ್ದಾಗ (ಆಡಳಿತ ಪಕ್ಷದಲ್ಲಿ) ಒಂದು ಮಾತು ಆಡುವುದು ಸರಿಯಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಾವೆಲ್ಲಾ ವಿರೋಧಪಕ್ಷದಲ್ಲಿದ್ದಾಗ ಅಂದು ಅಧ್ಯಕ್ಷರಾಗಿದ್ದ ವೆಂಕಟರಮಣ ಅವರ ಮೇಲೆ ಏನೆಲ್ಲಾ ಮಾಡಿದಿರಿ ಆಗ ವಿಷಾದ ವ್ಯಕ್ತ ಪಡಿಸಿದ್ದೀರಾ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ವ್ಯಕ್ತ ಮಾಡಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಎಲ್ಲಿ ಮಾಡಿದ್ದೀರಿ? I am sorry.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ನನ್ನ ಬಗ್ಗೆ ಹೇಳುತ್ತಿದ್ದೇನೆ. ಅಲ್ಲಿದ್ದಾಗ ಒಂದು ನೀತಿ ಇಲ್ಲಿದ್ದಾಗ ಒಂದು ನೀತಿ ಇಟ್ಟುಕೊಂಡು ಮಾತನಾಡುವುದು ಸರಿಯಲ್ಲ ಎಂದು ಹೇಳುತ್ತಿದ್ದೇನೆ. ಎಲೇ ಇರಲಿ, ನಿಯಮಕ್ಕನುಗುಣವಾಗಿ ಸಭೆಯ ಗೌರವವನ್ನು ಕಾಪಾಡುವುದರಲ್ಲಿ ನಮ್ಮ ಕರ್ತವ್ಯವನ್ನು ಮಾಡಬೇಕಾಗುತ್ತದೆ. ಮೊದಲು ಧರಣಿ ಮಾಡುವುದೂ ತಪ್ಪು ಎಂಬ ಪರಿಸ್ಥಿತಿ ಇತ್ತು. ಬದಲಾದ ಪರಿಸ್ಥಿತಿಯಲ್ಲಿ ಧರಣಿ ಮಾಡುತ್ತೇವೆ. ನಾವು ಮಾಡಿದ್ದೇವೆ. ಕರಾಟೆ ವಿಚಾರ ಹೇಳಿದಿರಿ. ನಾನು ಅದರ ವಿವರಕ್ಕೆ ಹೋಗುವುದಿಲ್ಲ. ಅನರ ಮೈ ಮುಟ್ಟಿರಲಿಲ್ಲ.

ಶ್ರೀ ಎಂ. ಎಸ್. ಪಾಟೀಲ್.—ಸನ್ಮಾನ್ಯ ಹಿರಿಯ ಸದಸ್ಯರು ಇದನ್ನೆಲ್ಲಾ ಏತಕ್ಕೆ ಹೇಳುತ್ತಿದ್ದಾರೆ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದೆಲ್ಲಾ ಪತ್ರಿಕೆಯಲ್ಲಿ ಬಂದಿದೆ. It is a matter of record.

ಶ್ರೀ ಎಂ. ವೀರಪ್ಪ ಮೊಯಿಲಿ.—Sir,.....

(Interruption)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ರೀತಿ ಮಾಡಿಲ್ಲ. ಮೊಯಿಲಿಯವರು ತಮ್ಮ ನೆನಪನ್ನು ಉಜ್ಜಿ. ರೆಕಾರ್ಡ್ ನೋಡಿ. ಪತ್ರಿಕೆಗಳಲ್ಲಿ ಬಂದಿರುವ ವರದಿಗಳನ್ನು ನೋಡಿ.

ಶ್ರೀ ಎಂ. ಎಸ್. ಪಾಟೀಲ್.—ಯಾವರೀತಿ ನಡೆದಿದೆ ಎಂಬುದನ್ನು ಪಂಪಾಪತಿಯವರು ಹೇಳಿದರೆ ಗೊತ್ತಾಗುತ್ತದೆ. ಸುಮ್ಮನೆ ಪ್ರಚೋದನೆ ಏತಕ್ಕೆ ಮಾಡುತ್ತೀರಿ?

ಶ್ರೀ ಬಿ. ಬಿ. ಚಮ್ಮನಕಟ್ಟಿ.—ಇದರ ಬಗ್ಗೆ ನಾವು ಮಾತನಾಡಬೇಕು, ಅವರೂ ಮಾತನಾಡಬೇಕು ಎಂದರೆ ಎರಡು ಗಂಟೆ ಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಮುಕ್ತಾಯ ಮಾಡುತ್ತಿದ್ದೇನೆ. ಮಾನ್ಯ ಸದಸ್ಯರುಗಳೆಲ್ಲಾ ಮಾತನಾಡಿದಮೇಲೆ ಸರ್ಕಾರದ ಪರವಾಗಿ ಎರಡು ಮಾತುಗಳನ್ನು ಹೇಳಬೇಕಾಗುತ್ತದೆ. ವಿರೋಧಪಕ್ಷದ ನಾಯಕರು ಸರ್ಕಾರದ ಬಗ್ಗೆ ಹೇಳಿದಾರೆ. ಸರ್ಕಾರಕ್ಕೆ ಸವಕಾರ ಕೊಡುವ ಬಗ್ಗೆ ವಿರೋಧಪಕ್ಷದವರು ಹೇಳಿದ್ದರಿಂದ ಅವರಿಗೆ ಸರ್ಕಾರದ ಪರವಾಗಿ ಕೃತಜ್ಞತೆಯನ್ನು ವ್ಯಕ್ತಪಡಿಸುತ್ತೇನೆ. ಕ್ರಿಯೆ ಪ್ರತಿಕ್ರಿಯೆಗಳು ಸಹಜ. ಒಂದು ಕೈಯಲ್ಲಿ ಚಪ್ಪಾಳೆ ಹೊಡೆಯುವುದಕ್ಕಾಗುವುದಿಲ್ಲ ಎಂದು ಹೇಳಿದರು. ಒಂದೊಂದು ಸಾರಿ ಒಂದು ಕೈಯಿಂದಲೂ ಮಾಡಬಹುದು. ಒಂದು ಕೈಯಿಂದ ಶಬ್ದ ಮಾಡಿ ತೋರಿಸಿದರು ಎರಡು ಕೈ ಬೇಕಾಗಿಲ್ಲ. ಆದರೆ ನಾವು ಗೋಪಾಲಗೌಡರ ಆದರ್ಶವನ್ನು ಮುಂದಿಟ್ಟುಕೊಂಡು ನಡೆಯೋಣ ಎಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಅಧ್ಯಕ್ಷರು.—ಮಾನ್ಯ ರಾಜದೇವ್ ಅವರು ಎತ್ತಿದ ಪ್ರಸ್ತಾವದ ಬಗ್ಗೆ ಇಡೀ ಸದನ ಅಭಿಪ್ರಾಯ ವ್ಯಕ್ತಮಾಡಿ ಈ ವಿಚಾರವನ್ನು ಗಂಭೀರವಾಗಿ ಗಮನಿಸಿದೆ. ಕೆಲವು ಸದಸ್ಯರು ಈ ವಿಷಯದಲ್ಲಿ ಸಾಧ್ಯವಾದರೆ ನಿಯಮಾವಳಿಗಳಲ್ಲಿ ಬೇಕಾದರೆ ಬದಲಾವಣೆಗಳನ್ನು ಮಾಡಿ ಎಂದು ಹೇಳಿದಾರೆ. ಈಗಿನ ನಿಯಮಾವಳಿಗಳಲ್ಲಿ ಸಾಕಷ್ಟು ಅಧಿಕಾರ ಇದೆ. ಆದರೆ ಆ ಅಧಿಕಾರವನ್ನು ಚಲಾಯಿಸುವುದಷ್ಟೇ ನನ್ನ ಕೆಲಸ ಎಂದು ನಾನೆಂದೂ ಭಾವನೆ ಮಾಡಿಲ್ಲ. ಸಾಧ್ಯವಾದಷ್ಟು ಸಂಯಮವನ್ನು ಟ್ಟುಕೊಂಡು ಶಾಸನಸಭೆ ನಡೆಸುವುದಕ್ಕೆ ನಾನು ಪ್ರಯತ್ನ ಮಾಡಿದ್ದೇನೆ. ಆದರೆ ಈ ನನ್ನ ಸೌಜನ್ಯವನ್ನು ಯಾರೂ ದುರ್ಬಲ್ಯ ಎಂದು ಭಾವಿಸಬಾರದು ಎಂದು ಈ ಮೂಲಕ ಪ್ರಾರ್ಥನೆ ಮಾಡಿ ಈ ದಿವಸ ಮಾನ್ಯ ಸದಸ್ಯರುಗಳು ವ್ಯಕ್ತಮಾಡಿದ ಅಭಿಪ್ರಾಯಗಳಿಗೆ ಕೃತಜ್ಞನಾಗಿದ್ದೇನೆ ಎಂದು ಹೇಳುತ್ತೇನೆ. ಕರ್ನಾಟಕ ಶಾಸನಸಭೆ ಅತ್ಯಂತ ಹಿರಿಯ, ಹಳೆಯ, ಗೌರವಾನ್ವಿತ ಸಭೆ. ಈ ಗೌರವವನ್ನು ಕಾಪಾಡುವ ಬಗ್ಗೆ ತಾವು ಯಾವ ಮಾತುಗಳನ್ನು ಹೇಳಿದ್ದೀರೋ ಅದರ ಬಗ್ಗೆ ಅಷ್ಟೇ ನಿಷ್ಠೆ ಮತ್ತು ಪ್ರಾಮಾಣಿಕತೆಯಿಂದ ಪ್ರಯತ್ನ ಮಾಡುತ್ತೀರಿ ಎಂದು ಭಾವಿಸಿ ಮುಂದಿನ ವಿಷಯಕ್ಕೆ ಹೋಗುತ್ತಿದ್ದೇನೆ.

ಶ್ರೀ ಗೋವಿಂದ ಪಿ. ಬಡೆಯರಾಜ್.—ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗ ಜಿಲ್ಲೆಯ ಶಹಪುರ ತಾಲ್ಲೂಕಿನಲ್ಲಿ ಕಾನೂನು ಸುವ್ಯವಸ್ಥೆ ಸರಿಯಾಗಿಲ್ಲ. ದಿನಬೆಳಗಾದರೆ ಅಲ್ಲಿ ಕೊಲೆಗಳಾಗುತ್ತಿವೆ. ಈ ವಿಷಯವನ್ನು ಖಿಳರಲ್ಲಿ ಪ್ರಸ್ತಾಪ ಮಾಡಿದಾಗ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಟ್ಟಾದ ಮೇಲೆ ಉತ್ತರ ಸೂಕ್ತವಾಗಿಲ್ಲದಿರುವುದರಿಂದ ಚರ್ಚೆ ಅವಶ್ಯಕ ಎಂದು ಮನಗಂಡಮೇಲೆ ಚರ್ಚೆ ಗಾಗಿ ನಾನು ಮತ್ತು ಅಚಾರ್ಯ ಅವರು ಬರೆದುಕೊಟ್ಟಿದ್ದೇವೆ. ನಿಯಮ ಓಲರ ಪ್ರಕಾರ ಚರ್ಚೆ ಮಾಡಲು ಬರೆದು ಕೊಟ್ಟಿದ್ದೇವೆ. ಇದನ್ನು ತಮ್ಮ ಅಕ್ಷೆಯ ಮೇರೆಗೆ ಬರೆದು ಕಳುಹಿಸಿದ್ದೇವೆ. ಆದರೆ ತಮ್ಮ ಕಾರ್ಯಾಲಯದಿಂದ ನನ್ನ ಒಂದು ಕಾಗದ ಬಂದಿದೆ. ಅದರಲ್ಲಿ ಬೇಡಿಕೆಗಳ ಮೇಲೆ ಚರ್ಚೆ ನಡೆಯುವಾಗ ಇವನ್ನು ಪ್ರಸ್ತಾಪ ಮಾಡಬಹುದೆಂಬ ಕಾರಣವನ್ನು ತೋರಿಸಿದ್ದಾರೆ. ತಾವು ಗಮನಿಸಿದಂತೆ ಒಂದೊಂದು ದಿವಸದಲ್ಲಿ ಎರಡು ಮೂರು ಇಲಾಖೆಗಳ ಬೇಡಿಕೆಗಳು ಚರ್ಚೆಗೆ ಬರುತ್ತಿದೆ. ಅದರಲ್ಲೂ ೧೩ ಮತ್ತು ೧೪ರಂದು ಮುಖ್ಯಮಂತ್ರಿಗಳ ಬೇಡಿಕೆಯ ಪಟ್ಟಿಯನ್ನು ನೋಡಿದರೆ ೧೪-೧೫ ಇಲಾಖೆಗಳ ಬಗ್ಗೆ ಬೇಡಿಕೆ ಇದೆ. ಅದರಲ್ಲಿ ಗುಲ್ಬರ್ಗ ಜಿಲ್ಲೆಯ ಕಾನೂನು ಸುವ್ಯವಸ್ಥೆ ಬಗ್ಗೆಯೇ ಹೆಚ್ಚು ಚರ್ಚೆ ಮಾಡುವುದಕ್ಕೆ ಅವಕಾಶವಾಗುವುದಿಲ್ಲ. ಇದು ಗಂಭೀರವಾದ ವಿಚಾರವಾಗಿರುವುದರಿಂದ ನಾನು ಮತ್ತು ಅಚಾರ್ಯ ಅವರು ಮತ್ತೊಮ್ಮೆ ಬತ್ತಾಯಪೂರ್ವಕವಾಗಿ ಕೇಳಿಕೊಳ್ಳುತ್ತೇವೆ. ದಯವಿಟ್ಟು ಅರ್ಧ ಗಂಟೆ ಅಥವಾ ಒಂದು ಗಂಟೆಕಾಲ ಇದರ ಬಗ್ಗೆ ಚರ್ಚೆಗೆ ಅನುಮತಿ ಕೊಡಬೇಕು.

ಅಧ್ಯಕ್ಷರು.—ಪರಿಶೀಲಿಸೋಣ.

ಡಾ|| ವಿ. ಎಸ್. ಅಚಾರ್ಯ.—ನಾವಿಬ್ಬರೂ ಕೊಟ್ಟಿರುವ ವಿಷಯದಲ್ಲಿ ಬೇಡಿಕೆಗಳ ಮೇಲೆ ಚರ್ಚೆ ನಡೆಯುವಾಗ ಚರ್ಚೆ ಮಾಡಬೇಕೆಂದು ಎಂಡರ್ಸ್‌ಮೆಂಟ್ ಕೊಟ್ಟಿದ್ದಾರೆ. ಕಾನೂನು ಸುವ್ಯವಸ್ಥೆ ಬಗ್ಗೆ ನಿಯಮ ಖಿಳರಲ್ಲಿ ಸಾಕಷ್ಟು ವಿವರಣೆ ಕೇಳುವುದಕ್ಕೆ ಅವಕಾಶವಿಲ್ಲ ಎಂದು ನಿಯಮ ಓಲರ ಪ್ರಕಾರ ನೋಟೀಸ್ ಕೊಟ್ಟಿದ್ದೇವೆ.

MR. SPEAKER.—Please come after this. we will discuss it.

ಶ್ರೀ ಡಿ. ಬಿ. ಬಸವನಗೌಡ.—ಇತ್ತೀಚೆಗೆ ರಾಜ್ಯ ಸರ್ಕಾರದವರು ಗ್ರಾಮ ಸಹಾಯಕರ ಹುದ್ದೆಯ ನೇಮಕಾತಿಗೆ ಸಂಬಂಧಪಟ್ಟ ಕಮಿಟಿಯಲ್ಲಿ ಲೋಪದೋಷಗಳುಂಟಾದ್ದರಿಂದ ಆ ಕಮಿಟಿಯನ್ನು ರದ್ದು ಮಾಡಿದ್ದಾರೆ. ಸರ್ಕಾರದವರು ಕಮಿಟಿಯನ್ನು ಪುನರಾರಚಿಸಿ ನೇಮಕಾತಿ ಬಗ್ಗೆ ಪುನಃಪರಿಶೀಲನೆ ಮಾಡುವುದಕ್ಕೆ ಸರ್ಕಾರ ಕ್ರಮ ಕೈಗೊಂಡಿದೆಯೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಬಿ.ಎಲ್. ಗೌಡ.—ಒಂದೆ ಸರ್ಕಾರ ನೇಮಕ ಮಾಡಿದ್ದ ಸಮಿತಿಯವರು ಗುಲ್ಬರ್ಗ, ಧಾರವಾಡ, ಬೆಳಗಾವಿ ಸಂದರ್ಶನ ಮಾಡಿದರು. ಆ ಸಂದರ್ಭದಲ್ಲಿ ಸಮಿತಿಯ ಮೇಲೆ ಸಾಕಷ್ಟು ಆಪಾದನೆಗಳು ಬಂದವು ಈ ಮನೆಯ ಕೆಲವು ಸದಸ್ಯರೂ ಸಹ ಲಿಖಿತ ಮೂಲಕ ಫಿರ್ಯಾದಿ ಕೊಟ್ಟರು ಅದಕ್ಕೋಸ್ಕರ ಕಮಿಟಿಯನ್ನು ರದ್ದು ಮಾಡಿ ಹೊಸ ಕಮಿಟಿಯನ್ನು ನೇಮಕ ಮಾಡಿದ್ದೇವೆ. ಈ ಹೊಸ ಸಮಿತಿಯವರು ಬೆಂಗಳೂರು ಮತ್ತು ಮೈಸೂರಿನಲ್ಲಿ ಸಂದರ್ಶನ ನಡೆಸಿದ್ದಾರೆ. ಇದರ ಬಗ್ಗೆ ಯಾವ ದೂರುಗಳೂ ಬಂದಿಲ್ಲ. ಇದು ಚೆನ್ನಾಗಿ ಕೆಲಸ ನಡೆಸಿದೆ. ಸದಸ್ಯರ ಹೆಸರುಗಳನ್ನು ಬೇಕಾದರೆ ಕೊಡುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ನಾನು ನಿಯಮ ಖಿಳರಲ್ಲಿ ಕೆ.ಆರ್. ಮಿಲ್ಲಿನ ವಿಷಯದಲ್ಲಿ ನೋಟೀಸ್ ಕಳುಹಿಸಿದ್ದೆ. ಮೈಸೂರಿನಲ್ಲಿನ ಕೃಷ್ಣರಾಜೇಂದ್ರ ಮಿಲ್ಲಿನಲ್ಲಿ ಹಳಳು ಕಟ್ಟು ಪರಿಸ್ಥಿತಿ ಉಂಟಾಗಿದೆ. ಎರಡನೆಯ ತಾರೀಖು ಕಾರ್ಮಿಕರೊಂದು ಗಾಂಪು ಸಮಿತಿ ಯೂನಿಯನ್‌ಗೆ ಸೇರಿದವರನ್ನು ಮಜ್ಬೂರಾಗಿ, ಜಾಕು, ಉಳಿಯಿಂದ ಹೊಡೆದು ಕಾಲನ್ನೇ ಕತ್ತರಿಸಿ ಹಾಕಿದಾರೆ. ಕೈಗೆ ಬೇರೆ ಬಿಟ್ಟು ಬಿದ್ದಿದೆ. ಅವರನ್ನು ಅಸ್ಪೃಶ್ಯತೆಗೆ ತೆಗೆದುಕೊಂಡು ಹೋಗಿ ಸೇರಿದಾರೆ. ನಮ್ಮ ಯೂನಿಯನ್ನಿನ ಕಾರ್ಮಿಕರು ಮುಷ್ಕರ ಮಾಡಿ ರಕ್ಷಣೆ ಕೊಡಬೇಕೆಂದು ಎಸ್.ಪಿ.ಯವರನ್ನು ಕೇಳಿದಾರೆ. ಇದಲ್ಲೂ ಫ್ಯಾಕ್ಟರಿ ಒಳಗಡೆ ನಡೆದಿದೆ. ಇಂಥಂಥವರು ಮಾಡಿದಾರೆಂದು ಕಾರ್ಮಿಕರು ಹೆಸರುಗಳನ್ನು ಕೊಟ್ಟಿದ್ದಾರೆ. ನಾನು ಅದನ್ನೆಲ್ಲಾ ಹೇಳುವುದಕ್ಕೆ ಹೋಗುವುದಿಲ್ಲ. ಇದನ್ನು ಎರಡು ಯೂನಿಯನ್‌ಗಳಿಗೆ ಆಗಿರುವ ಘರ್ಷಣೆ ಎಂದು ಯೋಚನೆ ಮಾಡಿದರೆ ತಪ್ಪಾಗುತ್ತದೆ. ಇನ್ನೊಂದು ಯೂನಿಯನ್ ಎಂ.ಎಸ್.ಟಿ.ಯು.ಸಿ. ಅವರದಿದೆ. ಒಂದೆ ಸಹ ಅಲ್ಲಿ ಮಾರ್ಡರ್ ಆಗಿ ಇದೇ ತರಹ ಪರಿಸ್ಥಿತಿ ಬಂದಿತ್ತು. ಅಮೇಲೆ ನಾವೆಲ್ಲರೂ ಹೋಗಿ ಬತ್ತಾಯ

ತರಬೇಕಾಗಿ ಬಂತು. ಆ ದಿವಸ ಪ್ರಶ್ನೆ ಇತ್ಯರ್ಥವಾಗಲಿಲ್ಲ. ಪದೇ ಪದೇ ಈ ರೀತಿ ಆಗುವುದನ್ನು ತಪ್ಪಿಸದೇ ಹೋದರೆ ಭಾರಿ ತೊಂದರೆಯಾಗುತ್ತದೆ. ಇದರಲ್ಲಿ ಮಾಲೀಕರ ಕೈವಾಡ ಇದೆ. ಅವರು ಕೆಲವರನ್ನು ಕೈಯಲ್ಲಿಟ್ಟುಕೊಂಡು ಹೇಗಾದರೂ ಮಾಡಿ ಯೂನಿಯನ್ನನ್ನು ಮುರಿಯಬೇಕು ಎಂದಿರುವುದರಿಂದ ಇದ್ದೆಲ್ಲಾ ಅಕ್ಕತಗಳಿಗೆ ಕಾರಣವಾಗಿದೆ. ಒಂದು ಕಡೆಯಿಂದ ಪೊಲೀಸರ ರಕ್ಷಣೆ ಬೇಕು. ಇನ್ನೊಂದು ಕಡೆ ಮ್ಯಾನೇಜ್‌ಮೆಂಟಿನವರಿಗೆ ಹೇಳಬೇಕು. ಯಾರೇ ತಪ್ಪು ಮಾಡಿರಲಿ ಅದರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಇದುವರೆಗೂ ಯಾರ ಮೇಲೂ ಕ್ರಮ ತೆಗೆದು ಕೊಂಡಿಲ್ಲ. ಯಾರನ್ನೂ ಸಸ್ಪೆಂಡ್ ಮಾಡಿಲ್ಲ. ಪೊಲೀಸರು ಕೈಕಟ್ಟಿಕೊಂಡು ಕುಳಿತಿದ್ದಾರೆ. ಇನ್ನೂ ಏನೇನು ಘಟನೆಗಳಾಗುತ್ತದೆಯೋ ಎಷ್ಟು ಕೊಲೆಗಳಾಗುತ್ತದೆಯೋ ಗೊತ್ತಿಲ್ಲ. ಆದ್ದರಿಂದ ತಕ್ಷಣ ಸರ್ಕಾರದವರು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಪೊಲೀಸರು ಮತ್ತು ಮ್ಯಾನೇಜ್‌ಮೆಂಟಿನವರು ಏನೂ ಮಾಡಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಅದರ ಪರದಿಯನ್ನು ತರಿಸುತ್ತೇನೆ ಪೊಲೀಸರ ರಕ್ಷಣೆ ಕೇಳಿದಾರೆ ಪರಿಸ್ಥಿತಿ ಏನು ಇದೆ ಅದನ್ನು ಗಮನಿಸಿ ಗಲಾಟೆಗೆ ಅವಕಾಶ ಆಗದ ಹಾಗೆ ನೋಡಿಕೊಳ್ಳುವ ಭರವಸೆ ಯನ್ನು ಕೊಡುತ್ತೇನೆ. ಏನು ಆಗಿದೆ ಎನ್ನುವುದನ್ನು ಪರದಿ ತರಿಸಿ ಸೂಕ್ತ ಕ್ರಮವನ್ನು ಕೈಗೊಳ್ಳುವ ಬಗ್ಗೆ ಸರ್ಕಾರ ಆದೇಶ ನೀಡುತ್ತದೆ.

ಶ್ರೀ ಹೆಚ್. ಗಂಗಾಧರನ್.—ಮಾಲೀಕರನ್ನು ಕೂಡ ಕರೆಯಿಸಿ ಮಾತನಾಡಬೇಕಾಗುತ್ತದೆ. ಆ ಕಾರ್ಖಾನೆಯವರು ಒಬ್ಬ ಲಕ್ಷ ರೂಪಾಯಿಗಳ ವೆಲೆಕ್ಟ್ರಿಸಿಟಿ ಚಾರ್ಜಸ್ ಕೊಟ್ಟಿಲ್ಲ. ಮಾಲೀಕರ ಮೇಲೆ ಸರ್ಕಾರ ಈ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡಿಲ್ಲ. ದೇಶದಲ್ಲಿರತಕ್ಕಂತೆ ಅಂಟಿಕ್ಸ್ ಸ್ಥಗಲಿಂಗ್‌ನ್ನು ಈ ಮಾಲೀಕರು ಮಾಡುವ ಬಗ್ಗೆ ಸದಸ್ಯರಲ್ಲಿ ಪ್ರಶ್ನೆಯನ್ನು ಕೇಳಿದ್ದೇನೆ. ಉತ್ತರ ವನ್ನೂ ಕೊಟ್ಟಿದ್ದಾರೆ ಇದರ ಬಗ್ಗೆ ತೀವ್ರವಾಗಿ ಗಮನ ಹರಿಸಿ ಕಾರ್ಮಿಕರಿಗೆ ಸೂಕ್ತವಾದ ರಕ್ಷಣೆ ಯನ್ನು ಕೊಡಬೇಕೆಂದು ನಾನು ಸರ್ಕಾರಕ್ಕೆ ಒತ್ತಾಯ ಮಾಡುತ್ತೇನೆ. ಅದೂ ಅಲ್ಲದೆ ಮಾಲೀಕರ ವಿಷಯದಲ್ಲಿಯೂ ಕೂಡ ಗಮನ ಹರಿಸದೆ ಇದ್ದರೆ ಕಷ್ಟವಾಗುತ್ತದೆ. ಒಂದು ಕಡೆ ಬರಬೇಕಾಗಿದ್ದ ಪರಮಾನ ಬಂದಿಲ್ಲ. ಮತ್ತೊಂದು ಕಡೆ ಕಾರ್ಮಿಕರಿಗೆ ತೊಂದರೆಯಾಗುತ್ತಾ ಇದೆ. ಆದ್ದರಿಂದ ಮಾಲೀಕರನ್ನು ಕರೆಯಿಸಿ ಸರ್ಕಾರವು ಮಾತನಾಡಬೇಕಾಗುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಒಬ್ಬರ ಕೈಯನ್ನು ಕತ್ತರಿಸಿ ಹಾಕಿದಾಗ ಮಾಲೀಕರು ಸುಮ್ಮನೆ ಇದ್ದರೆ ಏನು ರಕ್ಷಣೆ ಇದೆ? ಆದ್ದರಿಂದ ಸರ್ಕಾರವು ಒಂದು ಸ್ಪಷ್ಟವಾದ ನಿಲುವು ಏನೆಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಿದರೆ ಒಳ್ಳೆಯದು.

### Re: Misuse of power by Tahsildar Tumkur Taluk

ಶ್ರೀ ಡಿ. ಧನಂಜಯಕುಮಾರ್.—ತುಮಕೂರು ತಾಲ್ಲೂಕಿನ ಮಲ್ಲಸಂದ್ರ ಗ್ರಾಮದ ರೈಲು ನಿಲ್ದಾಣದ ಬಳಿ ಬೆಲೆ ಬಾಳುವ ಸರ್ಕಾರಿ ಜಮೀನು ಸರ್ವೆ ನಂ. ೧೫೩ರಲ್ಲಿ ೨ ಎಕರೆ ೬ ಗುಂಟೆ ಜಮೀನನ್ನು ಅಲ್ಲಿನ ಗ್ರಾಮ ಲೆಕ್ಕಿಗರಾದ ಪಾಂಡುರಂಗಯ್ಯ ಮತ್ತು ತಹಸೀಲ್ದಾರ್ ಸಿದ್ಧಯ್ಯ ನವರು ಶಾಮೀಲಾಗಿ ಹತ್ತಿರದ ಇನ್ನೊಂದು ಗ್ರಾಮ ಹುಲತನಳ್ಳಿಯ ನಿವಾಸಿ ಹನುಮಂತಯ್ಯ ಎಂಬವರ ಹೆಸರಿಗೆ ಮಂಜೂರು ಮಾಡಿಸಿ ಮಂಜೂರಾದ ಜಮೀನನ್ನು ಕಳೆದ ವರ್ಷ ಜನವರಿ ೭ನೇ ತಾರೀಖು ತಹಸೀಲ್ದಾರ್ ಅವರ ಹತ್ತಿರದ ಸಂಬಂಧಿಯೊಬ್ಬರಿಗೆ ಬರೆಸಿಕೊಂಡಿದ್ದಾರೆ. ಹುಲತನ ಜನ ಭೂ ಹೀನರು ಜಮೀನಿಗಾಗಿ ಸಾವಿರಾರು ಅರ್ಜಿಯನ್ನು ಹಾಕಿರತಕ್ಕಂತಹ ಸಂದರ್ಭದಲ್ಲಿ ಅದೂ ಇನ್ನೊಂದು ಗ್ರಾಮದ ಒಬ್ಬ ವ್ಯಕ್ತಿಯ ಹೆಸರಿಗೆ ಜಮೀನನ್ನು ಮಂಜೂರು ಮಾಡಿಸಿಕೊಂಡು ತಹಸೀಲ್ದಾರ್ ಸಂಬಂಧಿಯವರ ಹೆಸರಿಗೆ ರಿಜಿಸ್ಟ್ರೇಷನ್ ಮಾಡಿಸಿಕೊಂಡಿದ್ದಾರೆ. ಇಲ್ಲಿರುವಂತಹ ಬದವರು ಬೇಸರ ಪಟ್ಟುಕೊಂಡು ಮೇಲಾಧಿಕಾರಿಗಳಿಗೆ ಎಷ್ಟೇ ಮನವಿ ಮಾಡಿಕೊಂಡರೂ ಅದರ ಬಗ್ಗೆ ಇದುವರೆಗೂ ಸರ್ಕಾರದವರು ತನಿಖೆ ಕ್ರಮ ಕೈಗೊಂಡಿಲ್ಲ. ಸ್ಪಷ್ಟವಾದ ವಿಚಾರವೇನೆಂದರೆ ಈ ಸಂಬಂಧಪಟ್ಟ ತಹಸೀಲ್ದಾರರವರು ಸುಮಾರು ೩-೪ ತಿಂಗಳ ಹಿಂದೆ ಯಾವುದೋ ಒಂದು ಪ್ರಕರಣದಲ್ಲಿ ಸಿಕ್ಕಿಹಾಕಿಕೊಂಡು ಅವರನ್ನು ಅವಮಾನಪಡಿಸಲಾಗಿತ್ತು. ಕೆಲವು ರಾಜಕೀಯ ವ್ಯಕ್ತಿಗಳ ಪ್ರಭಾವ ಮತ್ತು ಒತ್ತಡದಿಂದ ಪುನಃ ಅವರೇ ಅದೇ ಸ್ಥಳಕ್ಕೆ ನೇಮಕಗೊಂಡಿದ್ದಾರೆ. ಇವೊತ್ತು ಅಲ್ಲಿ ಅವರು ಅಧಿಕಾರವನ್ನು ದುರುಪಯೋಗ ಪಡಿಸಿಕೊಂಡು ತಮಗೆ ರಾಜಕೀಯ ಮುಖಂಡರ ಬೆಂಬಲ ಇರುವವರೆಗೆ ತಾವು ಮಾಡಿದ್ದೇ ಸರಿ ಎಂಬ ರೀತಿಯಲ್ಲಿ ನಡೆದುಕೊಳ್ಳುತ್ತಿ ದ್ದಾರೆ. ಬದವರಿಗೆ ಭೂಮಿ ಸಿಕ್ಕುತ್ತಿಲ್ಲ. ಇದರ ಬಗ್ಗೆ ಸರ್ಕಾರ ಗಮನ ಹರಿಸಿ ಸಂಬಂಧಪಟ್ಟ